

ऑपरेशन अखल में बड़ी सफलता, कुलगाम में तीन आतंकी ढेर

- कश्मीर घाटी में सेना चुन-चुनकर दहशतगर्दों का कर रही है सफाया



श्रीनगर (एजेंसी)। जम्मू कश्मीर में पहलगाम हमले के बाद भारतीय सेना आतंकवाद को नेस्तनाबूद करने के लिए कोई कसर नहीं छोड़ रही है। इसी कड़ी में सेना ने ऑपरेशन ‘ऑपरेशन अखल’ चला कर तीन आतंकवादी को मार गिराया है। पहलगाम के बाद, सेना ने घाटी में पिछले 100 दिनों में चुन-चुनकर करीब 12 मोस्ट वांटेड आतंकियों को मार गिराया है। सुरक्षाकर्मियों ने 28 जुलाई को ‘ऑपरेशन मेहादेव’ चलाया, जिसमें लश्कर-ए-तैयबा के 3 आतंकी मारे गए। आतंकवादियों में मास्टरमाइंट मूसा भी ढेर हो गया था।

द केरल स्टोरी’ को पुरस्कार मिलने पर भड़के सीएम विजयन

- बोले- फिल्म को सम्मानित करना केरलवासियों का अपमान है



मुंबई (एजेंसी)। सुदीप्पो सेन के निर्देशन में बनी फिल्म ‘द केरल स्टोरी’ को 71वें राष्ट्रीय फिल्म पुरस्कार में बेस्ट डायरेक्टर और बेस्ट सिनेमैटोग्राफी का पुरस्कार मिला, जिसके बाद केरल सरकार ने इसकी कड़ी आलोचना की। मुख्यमंत्री पिनाराई विजयन ने इस फैसले की निंदा करते हुए इसे भारतीय सिनेमा की महान परंपरा का अपमान बताया। सीएम पिनाराई विजयन ने पोस्ट शेयर किया। उन्होंने लिखा एक ऐसी फिल्म को सम्मान देना गलत है जो केरल की छवि को खराब करती है।

गुरुग्राम लैंड डील, रॉबर्ट वाड़ा को कोर्ट का नोटिस

- साढ़े 7 करोड़ की जमीन 58 करोड़ में बेचने का आरोप

गुरुग्राम (एजेंसी)। हरियाणा में गुरुग्राम के शिकोहपुर गांव में जमीन सौदे और मनी लॉन्ड्रिंग मामले में दिल्ली की राउज एवेन्यू कोर्ट ने शनिवार को कांग्रेस सांसद प्रियंका गांधी के पति रॉबर्ट वाड़ा समेत अन्य आरोपियों को नोटिस जारी किया है। यह नोटिस अगली सुनवाई से पहले आरोपियों को अपनी बात कोर्ट में रखने के लिए भेजा गया है। अगली सुनवाई 28 अगस्त को होगी। शनिवार की सुनवाई में विशेष न्यायाधीश सुशांत वंगोत्रा ने प्रवर्तन निदेशालय की दलीलें सुनने के बाद आरोपियों को नोटिस भेजा।

खालिस्तान समर्थक सांसद अमृतपाल डोप टेस्ट के लिए तैयार

- वकील बोले-जो नेता नये का आरोप लगा रहे वह भी टेस्ट करवाएं

चंडीगढ़ (एजेंसी)। असम की डिब्रूगढ़ जेल में राष्ट्रीय सुरक्षा कानून के तहत बंद खडूर साहिब से सांसद और वारिस पंजाब दे संगठन के प्रमुख अमृतपाल सिंह ने अपने ऊपर लगे नशे के आरोपों पर बड़ा बयान दिया है। उनके वकील इमान सिंह खरा ने मंगलवार को कहा कि अमृतपाल सिंह डोप टेस्ट के लिए पूरी तरह तैयार हैं और चाहते हैं कि वे नेता भी अपना डोप टेस्ट करवाएं जो उन पर नशे के आरोप लगा रहे हैं।

वकील इमान सिंह खरा ने मंगलवार को कहा कि अमृतपाल सिंह डोप टेस्ट के लिए पूरी तरह तैयार हैं और चाहते हैं कि वे नेता भी अपना डोप टेस्ट करवाएं जो उन पर नशे के आरोप लगा रहे हैं।

Mantra Of Success

(राजेश शर्मा)

पुलिसिंग का उद्देश्य केवल अपराधियों को पकड़ना ही नहीं, बल्कि समाज में विश्वास और सुरक्षा की भावना को मजबूत करना भी है। मध्यप्रदेश पुलिसिंग का यह बदलाव स्वरूप है। ‘सामाजिक सरोकार - संवेदना - समाज के प्रति जवाबदेही’ के सूत्र वाक्य को अंगीकार कर प्रदेश के मुख्यमंत्री डॉ. मोहन यादव के मार्गदर्शन में पुलिस महानिदेशक कैलाश मकवाणा ने मध्यप्रदेश पुलिस के नशे के विरुद्ध 15 जुलाई से 30 जुलाई तक ‘नशे से दूरी-है जरूरी’ जन आंदोलन के रूप में जनजागरूकता अभियान चलाया। वर्ल्ड रिकॉर्ड बना कर आज इस अभियान की गुंज ब्रिटिश पार्लियामेंट तक गुंजायमान होने जा रही है।

Mantra Of Success में मध्यप्रदेश पुलिस के सामाजिक सरोकारों के इस अभियान की सफलता की कहानी है कि कैसे आज यह अभियान जनआंदोलन बन गया है। आज मध्यप्रदेश पुलिस का यह माडल देश और दुनिया

प्रोफेसर देव आनंद हिंडोलिया ने संभाला अटल बिहारी वाजपेयी हिंदी विश्वविद्यालय के कुलपति का प्रभार

भोपाल (नप्र)। राजभवन के आदेशानुसार प्रोफेसर देव आनंद हिंडोलिया ने आज अटल बिहारी वाजपेयी हिंदी विश्वविद्यालय के कुलपति का प्रभार ग्रहण किया। प्रभार ग्रहण करने के उपरांत उन्होंने विश्वविद्यालय परिसर का भ्रमण कर समस्त शिक्षकों एवं कर्मचारियों से व्यक्तिगत रूप से भेंट की और विश्वविद्यालय के कार्यों की प्राथमिक जानकारी प्राप्त की।

प्रोफेसर हिंडोलिया ने इस अवसर पर एक संक्षिप्त सभा को संबोधित करते हुए कहा कि विश्वविद्यालय एक जीवंत संस्था होता है, जिसकी आत्मा शिक्षक, कर्मचारी और विद्यार्थी होते हैं। उन्होंने समग्र सहयोग और सामूहिक भागीदारी की भावना से कार्य करने की अपेक्षा व्यक्त की और कहा कि हम सब मिलकर एक नवीन, सशक्त और गुणवत्तापूर्ण विश्वविद्यालय की परिकल्पना को साकार करेंगे।

उन्होंने स्पष्ट किया कि आगामी समय में शिक्षण, शोध और प्रशासन के प्रत्येक स्तर पर पारदर्शिता, नवाचार और उत्तरदायित्व की भावना को प्राथमिकता दी जाएगी। उन्होंने कहा कि हिंदी विश्वविद्यालय देश की भाषायी अस्मिता और शैक्षिक उत्थान का एक प्रमुख केंद्र है, और इसे राष्ट्रीय एवं अंतरराष्ट्रीय स्तर पर विशिष्ट पहचान दिलाने के लिए हम सबको मिलकर सतत प्रयास करना होगा। सभा में विश्वविद्यालय के समस्त शिक्षकगण, अधिकारीगण और कर्मचारीगण उपस्थित रहे। सभी ने प्रोफेसर हिंडोलिया का स्वागत करते हुए उन्हें पूर्ण सहयोग का आश्वासन दिया।

प्रज्वल रेवन्ना को रेप केस में मिली उम्र कैद की सजा

- बेंगलुरु कोर्ट ने पीड़ित को 7 लाख देने को कहा

पूर्व प्रधानमंत्री के पोते को कल दोषी ठहराया था

मैसूरु (एजेंसी)। बेंगलुरु की स्पेशल कोर्ट ने शनिवार को पूर्व जेडीएस सांसद और पूर्व प्रधानमंत्री एचडी देवेगौड़ा के पोते प्रज्वल रेवन्ना को नौकरानी से रेप केस में उम्र कैद की सजा सुनाई। कोर्ट ने रेवन्ना पर 10 लाख रुपए का जुर्माना लगाया। साथ ही पीड़ित को 7 लाख रुपए का मुआवजा देने का भी आदेश दिया। कोर्ट ने शुक्रवार को रेवन्ना को दोषी ठहराया था। रेवन्ना ने कोर्ट में कम सजा देने की अपील करते हुए दावा किया था कि उन्होंने कुछ भी गलत नहीं किया है। दरअसल, रेवन्ना के परिवार के फार्महोउस में काम करने वाली 47 साल की महिला ने पिछले साल अप्रैल में रेवन्ना के खिलाफ एफआईआर



दार्ज कराई थी। इसमें रेवन्ना पर 2021 से कई बार रेप करने और किसी को भी घटना के बारे में बताने पर वीडियो लीक करने की धमकी देने का आरोप लगाया था। कोर्ट ने 18 जुलाई को इस मामले की सुनवाई पूरी की थी।

अरुण जेटली ने किसान कानून पर लोगों को धमकाया था

- राहुल बोले-उन्होंने कहा था विरोध करोगे तो कार्रवाई होगी

बेते ने कहा-उनकी मौत के सालभर बाद यह कानून आया

नई दिल्ली (एजेंसी)। कांग्रेस सांसद राहुल गांधी ने शनिवार को किसान कानून और सरकार का विरोध करने पर पूर्व वित्त मंत्री अरुण जेटली पर धमकाने का आरोप लगाया। राहुल ने कहा कि मुझे याद है कि जब मैं किसान विरोधी कानूनों के खिलाफ लड़ रहा था, तो अरुण जेटली को मुझे धमकाने के लिए भेजा गया था। राहुल ने बताया कि जेटली ने उनसे कहा था कि तुम सरकार के खिलाफ विरोध करना जारी रखोगे और किसान कानूनों के खिलाफ लड़ोगे तो तुम्हारे खिलाफ कार्रवाई की जाएगी। उन्होंने कहा, इसके बाद मैंने जेटली की तरफ देखा और कहा कि आपको कोई भी आड़डिया नहीं है कि आप किससे बात कर रहे हैं।



जो हमारे बीच नहीं, उनके लिए सोच-समझकर बोलना चाहिए-रोहन जेटली ने कहा कि ऐसे लोग जो अब हमारे बीच नहीं हैं, उनके बारे में बोलते वक्त सोच-समझकर बोलना चाहिए। राहुल गांधी ने पहले भी मनोहर पर्रिकर जी के अंतिम दिनों पर भी राजनीति की थी, जो बहुत ही गलत था। भाजपा सांसद अनुराग ठाकुर ने कहा कि मैं राहुल गांधी को याद दिलाना चाहता हूँ कि अरुण जेटली जी का निधन 24 अगस्त 2019 को हुआ था, जबकि कृषि कानून 17 सितंबर 2020 को लोकसभा और 20 सितंबर 2020 को राज्यसभा में पास हुए थे। जब ये बिल संसद में लाए गए, तब तक अरुण जेटली जी का निधन हो चुका था। अरुण जेटली भारतीय जनता पार्टी के वरिष्ठ नेता रहे हैं। वे मोदी सरकार में वित्त मंत्री थे।

मप्र पुलिस का जनजागरूकता अभियान



के समक्ष एक नजीर है। ‘नशे से दूरी-है जरूरी’ के पवित्र साध्य की सफलता के लिए पवित्र साधनों से आज अभियान को अंतराष्ट्रीय स्तर पर मान्यता मिली है- डीजीपी और मध्यप्रदेश पुलिस की मानवीय संवेदना और सामाजिक सरोकारों की पहल की गुंज देश और दुनिया में...।

अभियान को अंतराष्ट्रीय स्तर पर मान्यता मिली है- यह सभी पुलिसकर्मियों, सहयोगी संस्थाओं, प्रदेश की जनता के समर्पण का परिणाम है - डीजीपी मकवाणा-

डीजीपी मकवाणा ने कहा कि प्रदेश के युवाओं और किशोरों को नशा मुक्त रखना हमारा शासकीय कर्तव्य ही नहीं नैतिक दायित्व भी है। इस अभियान के दौरान सभी पुलिस अधिकारी और कर्मचारी तथा अन्य सहयोगी विभाग, विभिन्न संगठनों के अथक प्रयास से यह अभियान जनआंदोलन बन गया। उन्होंने कहा कि हमारा उद्देश्य कभी भी कोई विश्व रिकॉर्ड बनाना नहीं था बल्कि अधिक से अधिक लोगों को नशे से दूर रहने के लिए प्रेरित करना था। यदि इस अभियान को अंतराष्ट्रीय स्तर पर मान्यता मिली है,

तो यह सभी पुलिसकर्मियों, सहयोगी संस्थाओं और प्रदेश की जनता के समर्पण का परिणाम है। वर्ल्ड बुक ऑफ रिकॉर्ड्स के सीईओ शुक्ला ने मध्यप्रदेश पुलिस के इस अनूठे जन जागरण अभियान की सराहना करते हुए कहा कि यह अभियान अपने उद्देश्य में सफल रहा। उन्होंने 13 सितंबर को ब्रिटिश पार्लियामेंट में आयोजित होने वाले सम्मान समारोह में डीजीपी मकवाणा को आमंत्रित भी किया। वर्ल्ड बुक ऑफ रिकॉर्ड्स के सीईओ ने डीजीपी को वर्ल्ड बुक ऑफ रिकॉर्ड्स का दिया सर्टिफिकेट।

प्रदेश के 57 जिलों के 1175 थानों में संचालित इस अभियान में 23 लाख लोगों ने प्रत्यक्ष तथा सोशल मीडिया माध्यमों से 6.35 करोड़ लोगों ने सहभागिता की। मध्यप्रदेश पुलिस के नशे के विरुद्ध 15 जुलाई से 30 जुलाई तक चलाए गए ‘नशे से दूरी-है जरूरी’ राज्यव्यापी जनजागरूकता अभियान ने अपनी व्यापकता, प्रभावशीलता तथा वृद्ध स्तर पर जनसहभागिता के चलते वर्ल्ड रिकॉर्ड कायम किया है। प्रदेश के 57 जिलों के 1175 थानों द्वारा संचालित इस अभियान में लगभग 23 लाख लोगों ने प्रत्यक्ष सहभागिता तथा सोशल मीडिया माध्यमों से 6.35 करोड़ लोगों ने सहभागिता की। पुलिस मुख्यालय में वर्ल्ड बुक ऑफ रिकॉर्ड्स के सीईओ तथा प्रेसीडेंट संतोष शुक्ला ने पुलिस महानिदेशक कैलाश मकवाणा और एडीजी नार्कोटिक्स के.पी. व्यंकटेश्वर राव को सर्टिफिकेट प्रदान किया। इस दौरान वर्ल्ड बुक ऑफ रिकॉर्ड्स संस्था की जनरल सेक्रेटरी डॉ. तिथि भट्टा तथा एडिटर सुश्री अपूर्वा मेनन सहित अन्य अधिकारी उपस्थित थे।

वसुधा समारोह में युवाओं से अपील ‘पर्यावरण बचाइए’

भोपाल। ‘यदि बेहतर पर्यावरण चाहिए तो पानी बचाने जैसे आसान तरीके युवाओं को अपनाने होंगे।’ यह संदेश आज हैल्पबॉक्स फाउंडेशन और केरियर रूफ द्वारा संयुक्त रूप से आयोजित ‘वसुधा पर्यावरण एवं कला समारोह 2025’ में मुख्य वक्ता के रूप में उपस्थित वरिष्ठ पर्यावरणविद् और लेखक अभिलाष खांडेकर ने दिया।

उन्होंने युवाओं से आह्वान किया कि वे जल संरक्षण, स्वच्छता और हरित जीवनशैली के लिए व्यक्तिगत प्रयास करें। खांडेकर ने कार्यक्रम में उपस्थित युवाओं को शपथ दिलाई कि वे अपने शहर को स्वच्छ, सुंदर और तंदुरुस्त बनाए रखने के लिए सक्रिय भूमिका निभाएंगे। इस अवसर पर उन्होंने पर्यावरण जागरूकता पर आधारित पुस्तिका और पेंसिलेट भी वितरित किए।

कार्यक्रम में युवा पर्यावरणविद् साक्षी भारद्वाज ने संवाद सत्र में युवाओं को प्रेरित करते हुए कहा,

यदि आप आज पर्यावरण नहीं बचाएंगे, तो आने वाली पीढ़ियों के लिए कुछ नहीं बचेगा। उन्होंने कहा कि युवाओं को यह जानना जरूरी है कि उन्हें ‘क्यों’ पढ़ने का अधिकार है। यह सवाल उठाए उन लोगों से जो सड़क पर कचरा फैलाते हैं, पानी बर्बाद करते हैं या सिंगल यूज प्लास्टिक का अंधाधुंध इस्तेमाल करते हैं। साक्षी ने कहा कि ऑर्गेनिक जीवन जीने के लिए जीवनशैली में स्थायी और छोटे बदलाव बेहद जरूरी हैं।

इस समारोह में साक्षी भारद्वाज को उनके उत्कृष्ट पर्यावरणीय कार्यों के लिए ‘हैल्पबॉक्स वसुधा सम्मान’ से अलंकृत किया गया। संवाद को सुनिल शुक्ल और सुनील अवसरकर द्वारा मॉडरेट किया गया।

समारोह के दौरान केरियर कॉलेज के विद्यार्थियों द्वारा ‘जंगल और बाघ बचाओ’ विषय पर एक प्रेरक नुकड़ नाटक प्रस्तुत किया गया जिसमें दर्शकों को विशेष रूप से प्रभावित किया।

इस अवसर पर ‘वसुधा 2025’ वार्षिकी का विमोचन भी किया गया, जिसमें पर्यावरण कहानियाँ एवं नवाचारों को स्थान दिया गया है।

केरियर रूफ के चेयरमैन श्री मनीष राजोरिया ने अपने संदेश में उपभोक्तावादी मानसिकता से बाहर निकलने और प्रकृति के प्रति जिम्मेदारी निभाने की आवश्यकता पर बल दिया। कॉलेज की प्राचार्या डॉ. चरणजीत कौर ने डीएनए की अवधारणा के माध्यम से पर्यावरण की सुंदर वैज्ञानिक व्याख्या प्रस्तुत की।

सभा में केरियर कॉलेज का प्राध्यापक वर्ग, विभिन्न संस्थानों के विद्यार्थी, पर्यावरण कार्यकर्ता, वालंटियर्स और स्वच्छता से जुड़े स्वयंसेवी बड़ी संख्या में उपस्थित रहे। कार्यक्रम के अंत में हैल्पबॉक्स फाउंडेशन की चेयरपर्सन कविता अवसरकर ने सभी अतिथियों एवं प्रतिभागियों का आभार व्यक्त किया। कार्यक्रम का संचालन सुनिल शुक्ल ने किया।

अब किसान महोत्सव के बहाने ‘चुनावी उत्सव’ मना गई भाजपा!

बिहार के 76 लाख परिवारों तक पहुंच गया बीजेपी का संदेश

पटना (एजेंसी)।

योजनाओं पर चुनावी रंग चढ़ाना तो कोई भाजपा से सीखे। पीएम नरेंद्र मोदी के आगमन के दौरान योजनाओं की बौझार हो या फिर केंद्रीय मंत्री के आगमन के साथ योजना के जरिए एक बड़े वर्ग को प्रभावित करने का मौका, भाजपा ऐसे मौके नहीं छोड़ती। आज ऐसा ही नजारा बापू सभागार में दिखा। भाजपा प्रधानमंत्री किसान उत्सव दिवस को राजधानी में परोक्ष रूप से बिहार विधानसभा चुनाव के



ऐन मौके पर इसे प्रचार दिवस के रूप में मनाती देखी। पटना के बापू सभागार में ‘प्रधानमंत्री किसान उत्सव दिवस’ के आयोजन के दौरान केंद्रीय कृषि मंत्री शिवराज सिंह चौहान, उपमुख्यमंत्री व

कृषि मंत्री विजय कुमार सिन्हा सहित कई गणमान्य मंत्री और अधिकारी के सामने तकरीबन 5000 से अधिक किसानों ने भाग ले कर चुनावी समा बांध दी।

महाराष्ट्र में भाषा के बाद अब जमीन पर ‘खेला’

- राज ठाकरे ने चल दिया है नया दांव, मोदी-शाह जिशाने पर

कहा-निरु आपकी भाषा-जमीन चली गई तो कोई ठिकाना नहीं



मुंबई / रायगढ़ (एजेंसी)। महाराष्ट्र में हिंदी-मराठी भाषा विवाद और फिर गुजरात ी साइन बोर्ड हटवाने के बाद मनसे चीफ राज ठाकरे ने अब प्रधानमंत्री नरेंद्र मोदी और गृह मंत्री अमित शाह को निशाने पर लिया है। शनिवार को रायगढ़ में एक सभा को संबोधित करते हुए मनसे चीफ राज ठाकरे ने कहा कि प्रधानमंत्री के गुजरात में महाराष्ट्र के लोग खेती की जमीन क्यों

नहीं खरीद सकते। राज कारे ने किसान की सभा में पहले रायगढ़ जिले के हालात पर टिप्पणी की। इसके बाद राज ठाकरे ने बताया कि महाराष्ट्र के लोग गुजरात में खेती की जमीन क्यों नहीं खरीद सकते। राज ठाकरे ने सभा में कहा कि मैं हिंदी के मुद्दे पर बात करने आया था। मैंने पूछा, क्या गुजरात में हिंदी है। प्रधानमंत्री और गृह मंत्री दोनों गुजरात से हैं। अमित शाह ने कहा, मैं

हिंदी भाषी नहीं हूं। मैं गुजराती हूं। देश के गृह मंत्री जोर देकर कहते हैं कि मैं हिंदी भाषिक नहीं, मैं गुजराती हूं। राज ठाकरे ने कहा कि मोदी के प्रधानमंत्री बनने के बाद कई परियोजनाएं गुजरात चली गईं। डायमंड प्रोजेक्ट भी चला गया। हर कोई राज्य से प्यार करता है। हम संकीर्ण सोच वाले क्यों हैं। राज ठाकरे ने पूछा। जब मैंने पूछा, क्या गुजरात में हिंदी है। उन्होंने कहा, नहीं।

भाषा के बाद जमीन का कार्ड खेला- राज ठाकरे ने कहा कि हर कोई अपने राज्य के बारे में सोच रहा है। तो हम ऐसा क्यों न करें। मुझे नहीं पता कि रायगढ़ में कौन आकर जमीन खरीदता है। उत्तर भारत के कई अमीर लोग कौकण में जमीन खरीद रहे हैं। हमारे अपने लोग इसे खरीद रहे हैं। लोगों को नहीं पता कि हमारा अंत इसी स्थिति में होगा। राज ठाकरे ने गुजरात में कृषि भूमि खरीद का मामला ऐसे वक्त पर उठाया है जब महाराष्ट्र में भाषा विवाद पहले से ही तूल पकड़े हैं। महाराष्ट्र और गुजरात दोनों राज्यों में गुजराती और मराठी लोग रहते हैं। राज ठाकरे ने कहा कि समझिए उनकी राजनीति क्या कर रही है। एक बार आपकी भाषा और जमीन चली गई, तो दुनिया में आपका कोई ठिकाना नहीं रहेगा। उन्होंने आगे कहा कि गुजरात में कृषि भूमि से संबंधित गुजरात काश्तकारी और कृषि अधिनियम के अनुसार अगर आप गुजरात के निवासी या अनिवासी भारतीय नहीं हैं, तो आप गुजरात में जमीन नहीं खरीद सकते। इसका मतलब है कि आप कल गुजरात में जमीन नहीं खरीद सकते। कोई भी नागरिक उस राज्य में जमीन नहीं खरीद सकता जहां से प्रधानमंत्री और गृह मंत्री आते हैं।

एफआईआर कराने गए वकील व पक्षकार पर कार्रवाई से आक्रोश

इंदौर। एरोडम थाना क्षेत्र में शुक्रवार देर शाम वकीलों और पुलिस के बीच गंभीर विवाद की स्थिति बन गई। एक वकील और उनकी महिला क्लाइंट को थाने में शिकायत दर्ज करवाने के बाद पूरी रात लोकअप में बंद कर दिया गया, जिससे वकीलों में जबरदस्त रोष है। वकील साहिल खान अपनी पक्षकार शोभा वर्मा के साथ पड़ौसी द्वारा तलवार लहराने और जान से मारने की धमकी के मामले में एफआईआर दर्ज कराने पहुंचे थे। एफआईआर तो दर्ज कर ली गई, लेकिन पुलिस ने दोनों को जमानती धाराओं के बावजूद थाने में बंद कर दिया। आरोप यह भी है कि एफआईआर में तलवार का जिक्र नहीं किया गया और वकील के साथ बदसलूकी की गई। वकील ने पुलिस पर आरोप लगाया है कि आरोपियों को बचाने के एवज में थाने में पैसे का लेनदेन हुआ जब उन्होंने विरोध किया तो कहा गया कि अपनी वकालत कोर्ट में जाकर दिखाओ।

इंदौर जिला बार एसोसिएशन के



पदाधिकारी डीसीपी विनोद मीणा से मिले और थाना प्रभारी नुहु कुंजुर तथा दिलीप मीणा को निलंबित करने की मांग की। बार अध्यक्ष अनौस कुरेशी ने चेताया कि यदि दोषियों पर तत्काल कार्रवाई नहीं हुई तो वकील सड़कों पर उतरकर आंदोलन करेंगे। डीसीपी विनोद

मीणा ने मामले की जांच के आदेश दिए हैं। वकीलों ने कहा कि यह केवल पेशेवर अपमान नहीं, बल्कि लोकतांत्रिक और न्यायिक व्यवस्था पर हमला है, जिसे बर्दाश्त नहीं किया जाएगा। घटना के अनुसार, मामला शोभा वर्मा नाम की महिला से जुड़ा है,

जिनके साथ पड़ौसी ने गाली-गलौज की और हवा में तलवार लहराई। इस घटना का वीडियो वकील साहिल खान के पास मौजूद था। वे सीधे थाने पहुंचे और उप निरीक्षक दिनेश मीणा से शिकायत की। शुरुआत में मामला दर्ज तो किया गया, लेकिन हल्की धाराओं में। तलवार का जिक्र तक नहीं किया गया। हैरानी की हद तब पर हो गई, जब कुछ देर बाद पुलिस ने वकील साहिल खान पर ही मारपीट की धाराओं में झूठ केस दर्ज कर दिया। वकील का कहना है कि उन्होंने स्पष्ट रूप से बताया कि वे वकील हैं, लेकिन पुलिसकर्मी ने कहा यहाँ मत चलाओ वकालत, कोर्ट में जाकर दिखाना। वकील साहिल ने आरोप लगाया कि आरोपियों को बचाने के लिए थाने में डील हुई। इसमें एडिशनल डीसीपी आलोक शर्मा की भूमिका पर भी सवाल उठे। बिना उनकी अनुमति के एफआईआर दर्ज नहीं हो सकती, फिर कैसे दर्ज हुई?

जिला पंजीयक पर दर्ज एफआईआर और ट्रांसफर पर हाईकोर्ट की रोक

स्टाम्प ड्यूटी की वसूली, एफआईआर का मामला नहीं बनता

इंदौर। जिला पंजीयक अमरेश नायडू पर ईओडब्ल्यू द्वारा स्टाम्प ड्यूटी चोरी मामले में दर्ज की गई एफआईआर पर हाईकोर्ट ने स्टे दे दिया। उनके रतलाम ट्रांसफर पर भी रोक लगा दी गई। एफआईआर दर्ज होने के बाद कलेक्टर आशीष सिंह ने नायडू का रतलाम तबादला होने पर उन्हें तीन दिन पहले रिलीव भी कर दिया था। मामले में बिस्मल विवेक पिता मोहनलाल चुप, अजय पिता महेन्द्र जैन, उप पंजीयक संजय सिंह पर एफआईआर दर्ज की थी। इस मामले को अमरेश नायडू ने कोर्ट में चुनौती दी थी। नायडू ने एफआईआर और ट्रांसफर के खिलाफ



याचिका दायर कर शासन, इंडब्ल्यू और इंडब्ल्यू एसपी को पक्षकार बनाया था। सुनवाई के बाद हाईकोर्ट बेंच ने कहा कि नायडू पर आरोप है कि स्टाम्प ड्यूटी चोरी में तेजी से कार्रवाई नहीं की, लेकिन यह मामला स्टाम्प ड्यूटी कम भरने का है, जिसे स्टाम्प नियमों के तहत वसूला जा सकता है। ऐसे में एफआईआर का मामला नहीं बनता।

13 बदमाशों की जमानत निरस्त कराई

इंदौर। बढ़ते अपराधों के मद्देनजर लगातार वारदातों में लिस बदमाशों पर शिकंजा कसा जा रहा है। इसी क्रम में बाणगंगा पुलिस ने 13 बदमाशों की जमानत निरस्त कर जेल वारंट तामिल किया है। सहायक पुलिस आयुक्त रुबीना मिजवानी ने बताया कि 6 प्रकरणों में 5 को जेल भेजा गया है। जबकि, 24 प्रकरणों को चिन्हित कर निरस्ती आवेदन प्रस्तुत किए थे। इन आवेदनों पर गंभीरता से विचार के बाद 12 प्रकरणों में 13 की जमानत निरस्त की। बचे हुए 11 बदमाशों के आवेदनों पर विचार किया जा रहा है। जिन बदमाशों पर कार्रवाई की है, उनमें सुंदरम उर्फ छोट्टू पिता अवधेश दौधित निवासी नंदबाग 34 केस, प्रतीक उर्फ सेंटी पिता राजेश सोलंकी वृंदावन कालोनी 9 केस, उषा उर्फ काली पति रामअवतार वर्फ छोट्टी कुन्धर खाड़ी 8 केस, प्रदीप उर्फ लक्ष्मी पिता सुरेश यादव यादव नंद नगर 7 केस, जसवंत उर्फ जस्सू पिता सुलतान सिंह ठाकुर निवासी न्यू शौलत नगर 6 केस, राजू पिता कमल मालवीय निवासी भवानी नगर 5 केस, राधेश्याम उर्फ राधे पिता बद्रीलाल ठाकुर निवासी गोविंद नगर खारका 5 केस, संतोष पिता सुभाष सालवीकर निवासी कुमेड़ी कांकड़ 3 केस, लखन पिता राजाराम कोष्टी निवासी बादल का भट्टा 3 केस, रोहित पिता हेमराज कैथवास निवासी रफेली भागीरथपुरा 3 केस, अजय पिता सुरेश पटेल गणेशधाम कालोनी 1 केस, हेमराज पिता जालिम सिंह बंजारा धार 1 केस, गोविंद पिता किशन कोरी निवासी रस्तम का बगौचा 1 केस दर्ज है।

अवैध पटाखा फैक्ट्री मामले में भाजपा के सरपंच पर एफआईआर दर्ज किया

विस्फोटक अधिनियम के तहत

पुलिस ने प्रकरण दर्ज किया

इंदौर। सांवर क्षेत्र के थिराखेड़ी गांव के कांकड़ पर भाजपा समर्थित सरपंच पप्पू डाबी के फार्म हाउस पर पकड़ी अवैध फैक्ट्री के मामले में सांवर पुलिस ने अब सरपंच का तो नाम एफआईआर में शामिल किया हो, साथ में तीन और लोगों को भी आरोपी बनाया है। इस तरह इस मामले में अब सरपंच समेत कुल पांच आरोपी हो गए हैं। 11 जुलाई की रात को सांवर थाना प्रभारी गिरिजाशंकर महोबिया ने सूचना के आधार पर सांवर थाना क्षेत्र के थिराखेड़ी कांकड़ पर स्थित सरपंच पप्पू डाबी के फार्म हाउस के गोदाम में अवैध रूप से चलाई जा रही पटाखा फैक्ट्री पर छापा मारा था। यहां से पुलिस ने 12 बोरियों में अवैध रूप से रखा हुआ 360 किलो बारूद और उसके साथ सुतली बम बनाने की 21 बंडल



सुतली, 10 किलो एल्यूमीनियम पाउडर और 4 किलो सल्फर के साथ ही बड़ी मात्रा में तैयार सुतली बम बरामद कर जब्ती में लिया था। जब गोदाम मालिक सरपंच पप्पू डाबी द्वारा बताया गया कि उसे फॉर्म हाउस का गोदाम समाजवाद नगर इंदौर निवासी रमेश सिंह पिता मादुसिंह को किराए पर दे रखा है। रमेश सिंह के खिलाफ विस्फोटक अधिनियम के तहत प्रकरण दर्ज किया गया था।

इंदौर में बेचता है फल और सब्जी- पप्पू डाबी ने जिस रमेश सिंह को अवैध पटाखा फैक्ट्री का चलाने वाला और किराएदार

बताया था, उसे जब पुलिस ने पकड़ा तो दिलचस्प बात सामने आई कि रमेश तो इंदौर में फल-सब्जी का टेला लगाने वाला है। उसे तो पप्पू डाबी द्वारा करवाए गए एग्रीमेंट किरायेदार के रूप में मोहरा बनाया गया था। पटाखा फैक्ट्री लगाने वाला तो अमन सारख निवासी तिरुपति नगर, एरोडम रोड इंदौर है। अमन ने अपने साथ साजन मांझे निवासी इंदौर को मिलकर यह अवैध पटाखा फैक्ट्री शुरू की थी। रमेश को इन्होंने ही किरायेदार के रूप में मोहरा बनाया था। पुलिस ने अब मुख्य आरोपी अमन सारख को बनाया है।

मुस्लिम युवक के साथ हिंदू युवती के लापता होने पर खाचरौद थाने का घेराव

खाचरौद। नजदीकी ग्राम चापानेर की धाकड़ समाज की 21 वर्षीय युवती राधा धाकड़ गुरुवार से लापता है। वह गाँव डोंडिया के दो बच्चों के पिता 24 वर्षीय सादिक के साथ कहीं चली गई। युवती ने सोशल मीडिया पर एक वीडियो पोस्ट करके कहा कि वो किसी के बहकावे में घर से नहीं भागी, बल्कि अपनी मर्जी से सादिक के साथ आई है। वह सादिक से बहुत प्यार करती है और उससे ही शादी करेगी। उसने पुलिस प्रशासन अपील की है कि सादिक के परिवार को कोई हानि नहीं होना चाहिए। इसके बाद लव जिहाद के इस मामले में सैकड़ों लोगों ने पुराने बस स्टैंड से नारेबाजी करते हुए पैदल मार्च निकाला। थाने का घेराव कर मुख्यमंत्री के नाम एसडीओपी आकांक्षा बछोटे, एसडीएम नेहा



साहू तथा थाना प्रभारी धनसिंह नलवाया को ज्ञापन सौंपा। पुलिस थाने पर ज्ञापन देने से पूर्व योगेश वैरागी (बंटी) के संचालन में ज्ञापन का वाचक अखिलेश राठौड़ ने किया। आरोपी के खिलाफ उत्तर प्रदेश की तर्ज पर बुलडोजर

एक्शन लेने की मांग हिंदू जागरण मंच, विश्व हिंदू परिषद, बजरंग दल, समाज प्रमुख एवं समस्त हिंदू समाज के वक्ता भंवरलाल अटौलिया, गोपाल पाटीदार, रमेश खमोरिया, राहुल गुल्या, दयाराम धाकड़ ने की।

कूलर में नोट छुपाकर रखे, चार दुकानों में चोरी, चोर पकड़ाया

इंदौर। चार दुकानों से हजारों रुपए चुराने वाले शांतिर बदमाश को राजकी बाजार पुलिस ने गिरफ्तार कर लिया है। आरोपी ने नकद राशि पर कूलर में छिपा दी थी। पुलिस के अनुसार, 27 जुलाई की रात गाड़ी अड्डा इलाके की 4 दुकानों में चोरी की वारदात हुई थी। चोरी करने वाले आरोपी ने दुकान के सीसीटीवी कैमरों पर ब्लैक पेंट का स्प्रे कर दिया था। इसके बावजूद पुलिस ने जांच के दौरान आसपास के सीसीटीवी फुटेज भी खंगाले। एक स्थान से मिले फुटेज में सतिश्व नजर आया, जिसकी पहचान फरियादी दुकानदार चिराग ने अपने पुराने नौकर जितेंद्र उर्फ जीतू पिता राजेश ठाकुर निवासी कुमावतपुरा के रूप में की। इसके बाद पुलिस ने जितेंद्र को पकड़ा। आरोपी ने फरियादी दुकानदार के यहां से 2 लाख

20 हजार रुपए चुराए थे। आरोपी ने वारदात में इस्तेमाल स्प्रे और कपड़े की थैली गाड़ी अड्डा ब्रिज के नीचे फेंक दिए थे जिन्हें भी पुलिस ने बरामद किया। तीन अन्य वारदातों के बारे में पुलिस पूछताछ कर रही है।

60 हजार की चिछर ले गए- फ्लैट के दरवाजे का नक्का तोड़कर अज्ञात 60 हजार रुपए की चिछर ले गए। विजयनगर पुलिस को स्क्रीम नंबर 74 स्थित सुदर्शन अपार्टमेंट में रहने वाले फरियादी जतिन पिता तेजपाल टूप्पेजो ने बताया कि अलमारी में 10 और 20 रुपए की चिछर रखी थी। इसी तरह चोरी की एक अन्य वारदात तिलक नगर निवासी किशोर कोठारे के सूनै मकान में हुई जहां से चोर सोने के जेवरों सहित अन्य सामान पर हाथ साफ कर गए।

अनवर के समर्थन में प्रदर्शन, महिलाओं की नारेबाजी, पुलिस ने केस दर्ज किया

पुलिस ने महिलाओं के खिलाफ प्रतिबंधात्मक धाराओं में केस दर्ज किया



करने को लेकर इन महिलाओं पर प्रतिबंधात्मक धाराओं में केस दर्ज किया है। एसआई ने बताया कि बुधवार को बड़वाली चौकी के पास हम्मू और सलमा के नेतृत्व में भीड़ इकट्ठा हुई थी।

पुलिस ने की थी समझाइश

पुलिस ने अनुसार, हम्मू जिन महिलाओं को लेकर आई थी, उनके हाथों में पुलिस के खिलाफ तख्तियां थी। भीड़ में कई स्कूली वाहन भी फंस गए

जिनमें बैठे बच्चों को भी दिक्रतों का सामना करना पड़ा। इसके अलावा महिलाओं ने सभी आने-जाने वाले लोगों को रास्ते से नहीं निकलने को लेकर धमकाया भी था। काफी देर तक उन्हें पुलिस ने समझाया भी था। इसके बाद जाम खत्म हुआ था।

क्राइम ब्रांच में भी प्रदर्शन

क्राइम ब्रांच की टीम ने अनवर की बेटी आयशा को दिल्ली से गिरफ्तार

किया था। उसने अपने पिता की जमानत के लिए वकालत पत्र पर साइन भी करए थे। अनवर के समर्थन में प्रदर्शन करने वाली महिलाओं ने क्राइम ब्रांच में भी हंगामा किया था और आयशा को झूठा फंसांने के आरोप भी लगाए थे। तब भी पुलिस ने उन्हें समझाइश दी थी।

आयशा का मोबाइल जब्त होगा

बाणगंगा पुलिस ने दिल्ली से उसकी बेटी आयशा को गिरफ्तार किया था। आयशा से रिमांड लेकर पूछताछ की जा रही है। आयशा ने बताया कि कादरी मेरे मोबाइल में सिम लगाकर बात करता था। उसका मोबाइल और सिम जब्त करने पुलिस टीम दिल्ली स्थित घर गई है। मोबाइल जब्त होने के बाद पता चलंगा कि फरारी में कादरी ने किन-किन लोगों से बात की। आयशा का आज एक अमास्त को रिमांड खत्म हो गया।

अपात्रों के वाहनों से सायरन और हूटर निकालने के कोर्ट ने दिए निर्देश

अदालत ने प्रमुख सचिव और डीजीपी से रिपोर्ट मांगी

इंदौर। शहर में कई ऐसे चार पहिया वाहन हैं, जिनमें हूटर, सायरन लगा है। इसमें कई अपात्र लोग भी शामिल हैं। अपात्र लोग वाहनों से इन उपकरणों को शीघ्र हटाएं। यह आदेश जनहित याचिका की सुनवाई के दौरान हाईकोर्ट ने दिए। कोर्ट ने इस संबंध में की जाने वाली कार्रवाई के लिए प्रमुख सचिव (गृह विभाग), डीजीपी, पुलिस कमिश्नर और डिप्टी आरटीओ को दिए हैं। सात दिन में नोटिस धारियों से जवाब मांगा गया है। यह जनहित याचिका पूर्व पार्षद महेश गर्ग ने पिछले हफ्ते लगाई है जिसमें गुरुवार को सुनवाई हुई। इसमें गर्ग की ओर से सीनियर एडवोकेट मनीष यादव और अदिति मनीष यादव ने तर्क रखे कि राज्य सरकार ने इसी वर्ष मार्च में सर्कुलर जारी करते हुए पुलिस अधीक्षक और आरटीओ को आदेशित किया था कि जो भी निजी और अपात्र वाहन हूटर, सायरन, फ्लैश लाइट लगा रहे हैं और गलत तरह से नंबर प्लेट लगा रहे हैं, उन पर कार्रवाई की जाए। इसके बावजूद पुलिस-प्रशासन कोई कार्रवाई नहीं की जा रही।

दबाव बनाने की कोशिश- एडवोकेट यादव ने बहस के दौरान ऐसे कई वाहनों के फोटो भी दिखाए, जिनमें अपात्र और निजी वाहनों पर हूटर सायरन



लगाकर ट्रैफिक बाधित किया जाता है। नो पाकिंग में वाहन लगाकर दबाव बनाया जाता है। इन तर्कों से सहमत होकर न्यायमूर्ति विवेक रूसिया और न्यायमूर्ति विनोद कुमार द्विवेदी ने तत्काल प्रभाव से आदेश पारित करते हुए 7 दिन में सभी निजी और अपात्र वाहनों से हूटर, सायरन, फ्लैश लाइट हटाने और नंबर प्लेट सही करने का आदेश दिया।

ट्रैफिक पुलिस कर चुकी कार्रवाई

हूटर, सायरन लगे वाहनों की धरपकड़ लगातार ट्रैफिक पुलिस कर रही है। पूर्व में ऐसे वाहनों पर कार्रवाई कर तीन हजार रुपए वसूले गए थे, इसके बावजूद अपात्र लोग प्रभाव जमाने के लिए उपकरण लगाकर घूमते हैं।

भ्रष्टाचारियों का एकमात्र सहारा



कहते हैं कि बुरे वक्त में सगा-संबंधी और साया भी साथ छोड़ देता है, किंतु इस ब्रम्हांड में एक जीव ऐसा भी है, जो बुरे से भी बुरा समय में बुरे से बुरा इंसान का भी साथ देता है। चोर, हत्यारा, बलात्कारी, हो अथवा उच्च स्तरीय भ्रष्टाचारी अत्याचारी। भले ही घर-परिवार, समाज की नजरों में पतित बहिष्कृत और दोषी क्यों न हो, लेकिन इन सारे दुर्गुणों और अवगुणों को नजरंदाज कर उनको निर्दोष मानने और साबित करने का वैधानिक दृष्टिकोण सिर्फ और सिर्फ न्यायिक जीव के पास होता है। ऐसा ही एक जीव हमारे मुहब्बे में रहते हैं, जो एडवोकेट बकबक पांडेय के नाम से प्रख्यात हैं। अधिनियम को जानने से ज्यादा बहस के दौरान अधिक बकने की प्रवृत्ति के कारण बकबक एडवोकेट को अधिवक्ता भी कहा जाता है।

दूसरे शब्दों में इन्हें कलयुग का कर्ण अथवा डिजिटल शकुनी कहें तो अतिशयोक्ति नहीं होगी, क्योंकि सारा सच जानते हुए भी बकबक जी दोषी, अपराधी अथवा गलत अभियुक्त का ना केवल साथ देते हैं, बल्कि

उसे सही साबित करने के लिए ऐड़ी-चोटी का जोर लगा देते हैं। बकबक जी कवच कुण्डल के स्थान पर काला कोट धारण करते हैं। जिस प्रकार काला रंग अपने में सभी रंगों को अवशोषित कर लेता है, संभवतः इनका काला कोट न्यायिक प्रक्रिया के दौरान झुठ,गलत सहित अभियुक्तों के सभी काले कारनामों को अपने अंदर समाहित कर लेता है।

बकबक बाबू शब्दों के बादशाह हैं। शब्दों के साथ खेलते हुए सच को झुठ और झुठ को सच साबित करने वाले अद्भुत जादूगर हैं। बकबक जी की असीम कृपा और संवैधानिक ज्ञान से अगली तारीख, जमानत, बाइज्जत बरी आदि न्यायिक प्रक्रियाओं के द्वारा गैर कानूनी गतिविधियों में सलिस असमाजिक तत्वों को भी समाज में रहने और बने रहने का सम्मान और न्यायिक अवसर प्राप्त हो जाता है।



बकबक जी के संपर्क सूची में रोडपति से करोड़पति पेशेवर मित्रों की लंबी फेहरिस्त है, जिनकी एक सुनवाई की फीस पचास रुपए से लेकर पाँच लाख रुपए तक की होती है,

जो केस की संजीदगी और मुवक्किल की आर्थिकी के हिसाब से तय होता है। आशय है कि निम्न वर्गीय, मध्यम वर्गीय और उच्च वर्गीय मुवक्किलों के लिए अलग-अलग

पैकेज होता है। वकील, मुवक्किल और न्यायमूर्ति के बीच का कनेक्टिंग लिंक या संयोजक कड़ी होता है।जिनके न्याय की दुकान दीवारों और पेड़ की शाखाओं पर उनके नाम से लटकती तख्तिरियां और चार कुर्सी से घिरे एक टेबल के क्षेत्रफल वाले कचहरी परिसर से लेकर एसी कक्ष अथवा फोर स्टार अपार्टमेंट में अवस्थित उनका निवास स्थल तक होता है।

इनके मित्र सूची के चर्चित और समृद्ध न्यायदूतों के कार्यालय में सैकड़ों न्यायिक पुस्तकों से सुसज्जित पुस्तकालय एवं महिला असिस्टेंट की उपस्थिति उनके कार्यालयों की विशेष शोभा होते है।

जिस प्रकार मार्केंट में बिसलेरी के नाम पर बेलसरी,बिसलेरी, बिल्सरी,बिसलेंरी, बिसालेंरी आदि मिलते-जुलते दर्जनों नाम और पहचान वाली नकली मिनरल वॉटर उपलब्ध हैं और उसकी असली पहचान सिर्फ बादल नामक ऊंट को होती है, ठीक उसी प्रकार बकबक जी के मित्र मंडली के अनंत एल.एल.बी. डिग्री और काले कोट धारियों में से कुछ न्यायजीवी ही दीवानी और

फौजदारी मामलों के विशेषज्ञ हैं। जिसकी पहचान मुवक्किल को बादल बनकर करनी पड़ती है।

बकबक जी के पास सबूतों के फ्रेम और गवाहों के ग्लास से निर्मित रंग-बिरंगा चश्मा होता हैं। जिसे सुविधा अनुसार न्यायमूर्ति को पहनाते हैं और उसी चश्मे के आधार पर मुलजिम को मुजरिम या निर्दोष होने का प्रमाण-पत्र और न्याय मिलता है। ऐसा नहीं है कि काले कोट धारी बकबक पांडेय जी सिर्फ न्यायिक कार्य ही करते हैं, बल्कि स्थिति और परिस्थिति के अनुसार जनहित याचिका दायर करने, एफिडेविट बनाने और प्रमाण पत्रों को अभिप्रमाणित करने जैसा सामाजिक कार्य भी संपादित करते हैं।

यूँ तो बकबक जी सर्वसुलभ है, किन्तु फर्जी अथवा मामूली पुलिसिया केस में नामजद होने पर अथवा गैर कानूनी कृत्यों को अंजाम देने के बाद ही आपको ऐसे कृष्ण कोट धारी यशस्वी मानव के चारित्रिक दर्शन और उनकी छुपी हुई वास्तविक प्रतिभा के साक्षात्कार का सौभाग्य प्राप्त हो सकता है।

कविता

मौन समर्पण का इकरार



डॉ.वीरेंद्र प्रसाद

जब भी करती हो तुम सोलह श्रृंगार
मौन समर्पण का करते हो इकरार ।
मुसकराती चंदनी, खिलखिलाती धूप तुम
प्रीत का प्रतिबिंब, लाज का रूप तुम ।
कजरारे नैन करते, कामना अभिसार
मौन समर्पण का करते हो इकरार ।।

चंचल शिशु-सी भोली हँसी तुम्हारी
करद, बरदचितवन, बसी तुम्हारी।
देख कनकाचल तन, चकित संसार
मौन समर्पण का करते हो इकरार ।।

शब्द है निःशब्द, मुखर तेरे श्रृंगार
भावना का रूप तेरा, कर रहा संचार ।
प्रीतम का कर रहे नीरव सत्कार
मौन समर्पण का करते हो इकरार ।।

अंधेरे के यहां



कमलेश कुमार दीवान

ये उजाले भी रहे साथ अंधेरें के यहां
साझा फिर रात भी आएँ सवेरे के यहां।

ठहर जाएं तो चलने के भी हाँसले आएँ
खुशी भी खूब हो गम के बसरे के यहां।

बिखरते जाएं तो जुड़ने के फ़ैसले आएँ
यूं तराशते रहे अपने को कसरे के यहां।

अजीब बात है नदियां मचल रही है यहां
मछलियां आएँ खुद अपने मछरे के यहां।

कभी तो खूब गुलाबी ऊंगे सूरज 'दीवान'
चांद चलते हुए आएँ फिर चितरे के यहां।

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धिविनायक प्रिंटेर्स, प्लॉट नं. 26-बी, देशबंधु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं 662, साई कृपा कॉलोनी, बाँम्बे हॉस्पिटल के सामने, इंदौर से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोक्किल
संपादक (मध्यप्रदेश)
विनोद तिवारी
स्थानीय संपादक
हेमंत पाल
प्रबंध संपादक
रमेश रंजन त्रिपाठी
(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

‘सुबह सवेरे’ में प्रकाशित विवाद लेखकों के निजी मत हैं। इनले समावाय पत्र का सहमत होना आवश्यक नहीं है।

प्रसंगवश

दिनेश विजयवर्गीय



मैंने एक बार स्कूल की अच्छी छवि को लेकर एक लेख पढ़ा था। ‘हेडमास्टर बदल दो स्कूल बदल जाएगा’ इस पंक्ति का यही आशय है कि यदि संस्था प्रधान स्कूल के प्रति समर्पित व जागरूक है तो स्कूल में पढ़ने वाले बच्चों का चहुँमुखी विकास होगा और स्कूल भवन भी आकर्षित और सुविधा पूर्ण होगा।

पिछले दिनों झालावाड़ जिले के गांव पीपलोदी में स्कूल हादसे में बच्चों के भविष्य के सपने, मौत के बंधन में बंध कर रह गए । कई बच्चे घायल हो गए। जो बच्चे इस दुर्घटना का शिकार हुए ,उन माता-पिता पर क्या गुजर रही होगी इसकी तो मात्र कल्पना की जा सकती है। आज भी हमारे प्रदेश के सैकड़ों विद्यालयों की दयनीय स्थिति है। कहीं दीवारों कमजोर हैं, कई छत टपकती है, कहीं प्लास्टर उखड़ा हुआ है। कहीं खेल मैदान नहीं और कहीं स्कूल परिसर पर अतिक्रमण । कहीं छात्र-छात्राओं के लिए अलग टॉयलेट नहीं तो कहीं बिजली व्यवस्था ठीक



लघुकथाएं

प्रियंका सौरभ

बर्थडे केक

नीलिमा का जन्मदिन था। सबने बधाइयाँ दीं – पति ने केक मंगाया, बेटे ने गाना गाया। लेकिन नीलिमा की आँखें नम थीं।



कारण- उसे चॉकलेट नहीं, स्ट्रॉबेरी पसंद थी। पर हर साल चॉकलेट ही आता था। यह छोटी सी बात नहीं थी – यह उसकी पसंद को न समझ पाने का प्रतीक था। शादी के बाद शायद किसी ने पूछा ही नहीं, क्या अच्छा लगता है?

उस रात उसने खुद के लिए एक स्ट्रॉबेरी केक ऑर्डर किया, और उस पर लिखा – ‘तुम्हारे लिए, तुम्हारे द्वारा’।

अगले साल परिवार ने पूछा – ‘क्या केक लाना है?’ वह मुस्कुरा दी – ‘सिर्फ मेरा पसंदीदा, स्ट्रॉबेरी।’

लौटती चिट्ठियाँ

अंजू ने शादी के बाद मायके चिट्ठियाँ भेजनी बंद कर दी थीं। सब कहते – फोन कर लो, क्या जरूरत है चिट्ठियों की?



पर एक दिन पुरानी अलमारी से एक लिफाफा मिला – माँ की चिट्ठी, अधूरी और बिना भेजी गई। उसमें लिखा था – ‘तू चिट्ठियाँ भेजा कर, पढ़ने से लगता है तू पास है।’

उस दिन अंजू ने फिर से चिट्ठी लिखी – माँ के लिए। जवाब आया – माँ की खुशबू से भीगी चिट्ठी।

अब हर महीने चिट्ठियाँ आती-जाती हैं – कागज पर रिश्तों की गर्मी लौटती है।

कहानी

अर्विना गहलोत

पासागर आज ऑफिस की सीढ़ियां जल्दी-जल्दी चढ़कर सीधा बाँस के केबिन का दरवाज़ा खोला। वहाँ कोई नहीं था। सागर ने मेज़ पर अपना इस्तीफा रखा और अपनी सीट पर आकर बैठ गया। वह बाँस के आने का इंतज़ार करने लगा।

समय के पाबंद हरीश जी ठीक नौ बजने से पहले ही आ गए। बाँस के केबिन में घुसते ही सागर के दिल की धड़कनें तेज़ हो गईं। बाँस मेरे इस्तीफे को स्वीकार तो कर लेंगे? वह सोच रहा था। सागर सर, क्या सोच रहे हैं? बाँस ने आपको केबिन में बुलाया है।

सागर के कदम आज लड़खड़ा रहे थे। सागर, बाहर क्यों खड़े हो? अंदर आ जाओ। सर, गुड मॉर्निंग, सागर बोला। गुड मॉर्निंग, बेटो। तुमसे बात करनी है। सागर, यह सब क्या है? अच्छी-भली नौकरी क्यों छोड़ रहे हो? ऐसा क्या हो गया है जो होममेकर बनकर जीना चाहते हो? सागर एकना आसने नहीं है होममेकर बनकर जीना। बहुत सारी चुनौतियों का सामना करना पड़ सकता है।

सागर, तुम मेरी बात मानो। मैं तुम्हारे त्याग-पत्र को अपने पास रख लेता हूँ। तुम इस बात का जिज़्ज अपनी पत्नी, दोस्त किसी से भी मत करना। तुम एक महीने छुट्टी पर रहकर देखो। अगर वापस लौटना चाहो तो मुझे सूचित कर देना।

सागर ऑफिस से निकलकर सीधा घर पहुँच गया। उसकी पत्नी रश्मि ने पूछा, इतनी जल्दी कैसे

लिए नौकरी छोड़ दी। तुम ही ने तो कहा था कि तुम्हारी तनख्वाह मुझसे ज्यादा है इसलिए तुम नौकरी नहीं छोड़ सकती हो। मैंने छोड़ दी।

चलिए, अच्छ है। आज से हमारी कुक एक महीने की छुट्टी पर जा रही है। जब तक खाना बनाने वाली लौट नहीं आती, आप खाना-नाश्ता बना दिया करना।

यह सुनकर सागर को करंट-सा झटका लगा। रश्मि चलते-चलते सागर से बोली,

सुनो, मुझे तो ऑफिस के लिए निकलना है। शाम को मिलते हैं।

रश्मि के जाते ही सागर ने कपड़े बदले, अपने लिए एक कप चाय बनाई और बालकनी में आकर खड़े होकर चाय पीने लगा।

सागर को बालकनी में खड़ा देखकर पड़ोसी ने पूछा, +सागर जी, सुना आपने नौकरी छोड़कर होममेकर बनने का फैसला ले लिया है?

हाँ, आपने ठीक सुना है। मैंने नौकरी छोड़ दी। एक बात कई, सागर जी, आपको सोच और घर के प्रति समर्पित भाव का सम्मान करता हूँ। लेकिन एक डर मेरे मन में सर उठा रहा है, कहीं आपकी पत्नी का व्यवहार बदल न जाए।

आदिकाल से ही पुरुष कमाता है और पत्नी घर चलाती है। जमाना बदल गया है। अब दोनों ही कार्यक्षेत्र में हैं और घर और बच्चे उपेक्षित होते जा रहे हैं।

इश्वर आपको होममेकर बनने में मदद करें, वैसे यह कार्य कोई आसान नहीं है। आप-पास के मर्द आपका मज़ाक भी बना सकते हैं। हो

होममेकर

आ गए? मैंने बच्चे की देखभाल के लिए नौकरी छोड़ दी। तुम ही ने तो कहा था कि तुम्हारी तनख्वाह मुझसे ज्यादा है इसलिए तुम नौकरी नहीं छोड़ सकती हो। मैंने छोड़ दी।

चलिए, अच्छ है। आज से हमारी कुक एक महीने की छुट्टी पर जा रही है। जब तक खाना बनाने वाली लौट नहीं आती, आप खाना-नाश्ता बना दिया करना।

यह सुनकर सागर को करंट-सा झटका लगा। रश्मि चलते-चलते सागर से बोली, सुनो, मुझे तो ऑफिस के लिए निकलना है। शाम को मिलते हैं। रश्मि के जाते ही सागर ने कपड़े बदले, अपने लिए एक कप चाय बनाई और बालकनी में आकर खड़े होकर चाय पीने लगा।

सागर को बालकनी में खड़ा देखकर पड़ोसी ने पूछा, +सागर जी, सुना आपने नौकरी छोड़कर होममेकर बनने का फैसला ले लिया है? हाँ, आपने ठीक सुना है। मैंने नौकरी छोड़ दी। एक बात कई, सागर जी, आपको सोच और घर के प्रति समर्पित भाव का सम्मान करता हूँ। लेकिन एक डर मेरे मन में सर उठा रहा है, कहीं आपकी पत्नी का व्यवहार बदल न जाए।

आदिकाल से ही पुरुष कमाता है और पत्नी घर चलाती है। जमाना बदल गया है। अब दोनों ही कार्यक्षेत्र में हैं और घर और बच्चे उपेक्षित होते जा रहे हैं।

इश्वर आपको होममेकर बनने में मदद करें, वैसे यह कार्य कोई आसान नहीं है। आप-पास के मर्द आपका मज़ाक भी बना सकते हैं। हो

सागर ने अपने बाँस हरीश जी को फ़ोन किया और बताया कि वह वापस आना चाहता है। हरीश जी ने खुशी-खुशी उसका स्वागत किया। एक महीने की छुट्टी, एक होममेकर के रूप में बिताया गया समय, और समाज के तानों ने सागर को बहुत कुछ सिखा दिया था। उसने समझ लिया था कि सम्मान और आत्म-मूल्य किसी पद से नहीं, बल्कि अपनी पहचान और आत्मविश्वास से आता है। वह जानता था कि अब उसे और रश्मि को अपने रिश्ते को फिर से समझने की जरूरत होगी, और शायद यह अनुभव उनके रिश्ते को और भी मज़बूत बनाएगा।

बात कर रही थी, तो सागर ने सुना उसे कहते हुए, +हाँ यार, आजकल वो घर पर ही है, तो कम से कम खाना तो अच्छा मिल रहा है+ सागर का दिल जैसे बैठ गया। उसे लगा उसकी मेहनत, उसका त्याग, सब कुछ बस एक अच्छा खाना बनाने तक सिमट कर रह गया है।

अगले कुछ दिन ऐसे ही गुज़रे। रश्मि का व्यवहार लगातार बदलता जा रहा था। वह सागर से पहले की तरह खुलकर बात नहीं करती थी, न ही उसके कामों की कोई सराहना करती थी। बच्चे की स्कूल मीटिंग में भी रश्मि ने अकेले जाने का फैसला किया, यह कहते हुए कि तुम्हारा वहाँ क्या काम? सागर को महसूस होने लगा था कि होममेकर बनने का उसका फैसला, जिसे उसने अपने परिवार के लिए लिया था, अब उसे ही अंदर से खोखला कर रहा है।

एक शाम, सागर बालकनी में बैठा था। शर्मा जी फिर मिले और पूछा, कैसा चल रहा है सागर जी, होममेकर का जीवन?

सागर ने एक गहरी साँस ली और कहा, शर्मा जी, आपने ठीक कहा था। ये आसान नहीं है। सबसे मुश्किल है वह सम्मान जो देना, जो एक कामकाजी पुरुष को मिलता है। ऐसा लगता है, जैसे मेरा वजूद अब बस घर के कामों तक सीमित हो गया है।

शर्मा जी ने हمدदी से उसकी पीठ थपथपाई। सागर जी, ये सिर्फ आपके साथ नहीं है। समाज ने कुछ भूमिकाएँ तय कर रखी हैं। जब हम उनसे हटते हैं, तो कभी-कभी ऐसा होता है। लेकिन याद रखिए, आपकी खुशी सबसे जरूरी है।



उसी त्रासदी की एक कहानी है। इसमें एक बेटे का अपनी मां के प्रति प्यार है जिसके लिए कोरोना के समय बेटे के अंदर मौत का खोप खत्म हो गया है। वैसे भी मुर्दाघर लोग जाने से परहेज करते हैं। लेकिन एक बेटा इस मुर्दाघर में अपनी मां के लिए जो कुछ करता है वह सब इस कहानी में पढ़कर मानवीय त्रासदी को भी महसूस किया जा सकता है। कोरोना त्रासदी पर मुर्दाघर के अलावा एंजुलेस को भी पढ़कर वह त्रासदी ताजा हो जाता है।

यह कहानी संग्रह नई दिल्ली के चर्चित प्रकाशक न्यू वर्ल्ड पब्लिकेशन ने प्रकाशित किया है। इसका कवर पेज बहुत ही आकर्षक है। यह किताब अमेज़न पर उपलब्ध है। इसे प्रकाशक से भी सीधे मंगाया जा सकता है। प्रकाशक ने इसे खूबसूरत तरीके से प्रकाशित किया है। इसकी कीमत 399 रुपये है। लेकिन यह अमेज़न पर 300 रुपये में उपलब्ध है। इतनी कम कीमत में 25 कहानियाँ एक उपहार की तरह है। इसकी हर कहानी पठनीय है और उसमें ऐसा प्रवाह है कि पाठक खुद को शामिल करने के लिए विवश रहेगा।

इस कहानी संग्रह की कहानियाँ पढ़कर यही महसूस होता है कि प्रस्तावना में फिल्म अभिनेता पंकज त्रिपाठी का सुझाव बिल्कुल सही है। उन्होंने पाठकों को इसकी कहानियाँ पढ़ने का सुझाव दिया है। जिस सकारात्मक भाव से उन्होंने सुझाव दिया है वह इस संग्रह में उपलब्ध है। संग्रह की सभी कहानियाँ में गहराई है। कहानीकार ने सभी कहानियों में सामाजिक और मानवीय मूल्यों को बखूबी पेश किया है। इन कहानियों की एक और खूबी है कि इसे परिवार का हर सदस्य पढ़ सकता है।

पुस्तक का नाम – वेश्या की बेटी
लेखक –नवीन कुमार
मूल्य -399 रुपए
प्रकाशक – न्यू वर्ल्ड पब्लिकेशन, नई दिल्ली

उस रात, सागर ने बहुत सोचा। उसे याद आया बाँस हरीश जी की बात, तुम एक महीने छुट्टी पर रहकर तुम देखो, अगर वापस लौटना चाहो तो मुझे सूचित कर देना। सागर ने मन ही मन फैसला कर लिया था।

अगले दिन सुबह, रश्मि के ऑफिस जाने से पहले, सागर ने उससे कहा, रश्मि, मुझे तुमसे कुछ बात करनी है।

रश्मि ने घड़ी देखी, जल्दी बोलो, मैं लेट हो रही हूँ।

मैंने फैसला किया है कि मैं वापस नौकरी पर जाऊँगा, सागर ने दृढ़ता से कहा। सागर ने अपने बाँस हरीश जी को फ़ोन किया और बताया कि वह वापस आना चाहता है। हरीश जी ने खुशी-खुशी उसका स्वागत किया। एक महीने की छुट्टी, एक होममेकर के रूप में बिताया गया समय, और समाज के तानों ने सागर को बहुत कुछ सिखा दिया था। उसने समझ लिया था कि सम्मान और आत्म-मूल्य किसी पद से नहीं, बल्कि अपनी पहचान और आत्मविश्वास से आता है। वह जानता था कि अब उसे और रश्मि को अपने रिश्ते को फिर से समझने की जरूरत होगी, और शायद यह अनुभव उनके रिश्ते को और भी मज़बूत बनाएगा।

लोक कला, कला और अनंत लोक की यात्रा

कला

पंकज तिवारी

कला समीक्षक



ते | गड्या के गोबरा लियाउब, अंगन लिपवाउब हो।
 ओँहपा चउक पुरवाउब, त कुसन के असना लगाउब हो।
 हे रामा देवता मनाउब हो।।
 चौक पुरना के जैसे पता नहीं और कितने ही लोकपर्व हैं जिसके इतिहास, भूगोल का कोई ओर-छोर ही नहीं है पर इतना तो अवश्य है कि ये सभी हमारे रहन-सहन और व्यवहार में हमेशा से रहे हैं। धरा, धरा पर पलने वाले कण और कणों से निर्मित आकारों का आपसी तालमेल तो हमेशा से ही रहा है और यही सब चीजें धीरे-धीरे लोक में व्याप्त होती गई होंगी। लोक कला के बारे में कुछ भी कहने से पहले इतना तो अवश्य कहना है कि इसके समय और आगे-पीछे के बारे में बहुत ज्यादा जानकारी किसी को भी नहीं है। हाँ इतना अवश्य है जो चीजें आसान होती हैं, उसका प्रयोग ज्यादा होता है, उसकी उम्र बहुत ही अधिक होती है और ये सारी चीजें लिखित में चाहे जब आई रही होंगी पर जीवन में हमेशा से रही हैं। लोक पर्वों में हमारे आसपास की वस्तुओं का भी महत्व बढ़ जाता है मसलन, गाय का गोबर, कुश, आम की टैरी, आदि। सभी को महत्व और सम्मानजनक स्थान के साथ देखा जाता है।
 वेदों में भी..
 अरं कृष्णन्तु वेदिं समग्निमिन्धतां पुरन्
 तत्रामृतस्य चेतनं यज्ञं ते तनवावहै॥। (ऋ 01/170/04)
 हे ऋक्षिजो! तुम वेदी को धारण करो, उत्तम रीति से उसका निर्माण करो, अलंकृत करो एवं हमारे सामने अग्नि को प्रज्वलित करो, जलाओ। वहाँ अमरणधर्मा

नित्य जीव को ज्ञान कराने वाले..(ऋ01/170/04)। वेदी, साज-सज्जा, अलंकरण का जिक्र तो कब से मिलता आया है, चौक जैसा कुछ यहाँ भी तो रहा ही होगा। वेदी के सजावट, अलंकरण, के पृष्ठभूमि को ध्यान से देखा जाए तो लोक के लक्षण वहाँ भी हैं।
 अपने देश में कला की बात सृष्टि के सृजन के समय या पूर्व यानि कि सृष्टि सृजन की जब भूमिका बन रही होगी तब से ही है। मनुष्य ही नहीं प्रकृति में जो स्वयं से ही कभी-कभी कुछ सृजित हो जाता है कला तो वहाँ भी है। बादलों का पल-पल पर रंग बदलना, भास्कर की वजह से वसुंधरा पर पड़ रहे वृक्षों के छाया में समय के साथ परिवर्तन और आकृतियों का बदलना, समय के साथ, मौसम के साथ धरा के रूप और श्रृंगार में परिवर्तन मतलब उजाड़ से हरे-भरे, पीले-लाल फूलों से लद जाने और मनमोहन दृश्य का साक्षात होना, क्या है आखिर? रंग-बिरंगी, धानी-परिधानी माहौल उत्सव की भांति नजर आता है और किसी भी उत्सव की कल्पना बिना कला मुमकिन नहीं है।
 अभिवृत्तं कृशर्नैर्विध्वरूपं हिरण्यशम्यं यजतो बृहन्तम्।
 आस्थाद्रथं सविता चित्रभानुन् कृष्णा रजांसि तविधिं दधानन्॥। (ऋ 01/35/04)
 यज्ञ के योग्य सविता एवं लोक में व्याप्त अधिकार को दूर करने वाली तेज किरणों का स्वर्ण सम बखान, सूर्य और पूरे वातावरण का बखान, प्रस्तुतिकरण प्राकृतिक सौंदर्य और कला के मर्म का बाकायदा में किया गया प्रदर्शन है। बहुत समय पहले जब रहन-सहन जंगलों में रहा होगा, गुहा या गुफा में रहा होगा, दीवारों पर आंड़ी-तिरक्षी रेखाओं के रूप में ही सही पर कला तो रही ही होगी। अभी के खोजों में जिस भी समय का जिक्र हो रहा है उससे भी बहुत-बहुत पहले का अगर अनुमान लगाया जाय तो पता नहीं कितनी-कितनी सभ्यताओं की बात आंखों के सामने तैर जाती है और सभी सभ्यताओं के साथ कदम मिला कर चली है कला। क्या आज बिना कला जीवन सम्भव है? नहीं है। तो कैसे संभव है कि उस समय के लोग बिना कला के जीवित रह सकते रहे होंगे?

मनुष्यों के खून में बसी है कला। जैसे खाने-पीने और पहनने हेतु भोजन सहित अन्य वस्तुओं की जरूरत होती है वैसे ही कला की भी जरूरत है और हमेशा रही है। बिना इसके ज़िंदगी में अंजोर नहीं बल्कि अंधेरा है। ध्यान लगाकर देखा जाए तो स्पष्ट हो जाएगा कि पहले अक्षर या शब्द नहीं बल्कि लकीर खींचने के प्रयास में एक बच्चा पत्थर, लकड़ी या कलम-दवात उठाता है। ये



तो सिद्ध है कि पहले अक्षर नहीं बल्कि लकीर वजूद में आई होगी और यदि अक्षर भी वजूद में पहले रहा होगा तो वहाँ भी कला ही है। उत्तर प्रदेश, मध्य प्रदेश जैसे जगहों से बहुत पहले से ही गुहा चित्रों के प्रमाण मिलने लगे थे। लिखुनिया दरी तो इसका सबसे बड़ा प्रमाण है। वैदिक युग या और भी पहले के समय को समझें तो पाएंगे कि अब तक आखेट और लड़ाई झगड़ों के चित्रों से इतर बात मन के सुकून और आपंद तक पहुँच गई थी जो इसके पहले भी कई बार रही होगी पर उसका ज्ञान हमें आपको नहीं रहा होगा। हम आप किसी चीज की थाह नहीं प्राप्त कर पा रहे हैं इसका मतलब उस चीज के

अस्तित्व पर ही प्रश्नचिन्ह लगा देना तो जायज नहीं होगा। हमारी नजर हर अथाह को थाह सके जरूरी तो नहीं है। चित्र जो दीवारों और धरती पर बनने तक पहुँच गये थे, जो आगे चलकर पूजा-प्रतिज्ञा तक पहुँच गये थे। जहाँ शुरू में देवी-देवता और यक्ष के चित्र, मूर्ति मूर्तन न होकर संकेतों में होते रहे थे, जहाँ वृत्त, त्रिकोण, चतुर्भुज जैसे लकीरों से पूजा-पाठ, परिक्रमा के काम



आगे बढ़ाए जाते रहे हैं। लकीरों को खींचने हेतु गेरु, कोयला, खड़िया, जैसे और भी सामानों का प्रयोग हुआ है। रंगों हेतु आसानी से मिल जाने वाले चीजों के प्रयोग होते रहे थे। जिसमें रंग-रंग के दाने, हल्दी, कुंकुम, फूल-पत्ती, रंग-रंग के मिट्टियों का भी प्रयोग होता रहा था। ज्यामिति आकारों का प्रयोग अलग-अलग अर्थों के हिसाब से, अनुष्ठानों के हिसाब से उनके प्रयोगों पर जोर दिया जाता था ताकि पैसों के विशेष खर्च के बिना भी रीति रिवाजों को निभाया जा सके। तब घर दुआर सजाने हेतु, उत्सव, त्योहार मनाने हेतु केनवास और पेपर की जरूरत नहीं होती थी बल्कि जमीन और दीवार ही काफी

थी। रंग-रोगन से अपना घरे-दुआर, गाय-गोरू के सींगों, गोरुआरों आदि को रंगने परंपरा बनी रही।
 शुरू-शुरू में जिसकी शुरुआत बस सुंदरता बढ़ाने के लिए रही वो समय के साथ लोगों हेतु उनके ज़िंदगी का जरूरी हिस्सा बन गई और आगे चलकर परिवार संस्कार और त्योहार में बदल गई जिसका विकास पुस्त-दर-पुस्त, पीढ़ी-दर-पीढ़ी होती चली गई और पुरुष या महिला दोनों के साथ अपने अस्तित्व को बचाते हुए जुड़ गई। किसी भी शादी-ब्याह, तीज-त्योहार, पूजा-पाठ आदि में कुछ न कुछ चित्र बनाना जरूरी सा हो गया जहाँ अधिकांश महिलाएं घर के साज-सज्जा और चित्रकारी का जिम्मा अपने सिर उठा लीं और गजब की बात ये रही कि उन्हें आभास तक भी नहीं था कि कितनी बड़ी जिम्मेदारी के साथ वो आगे बढ़ रही थीं, अपने कला और संस्कृति को बचाते हुए आगे बढ़ रही थीं और उन्होंने कभी खुद को कलाकार भी नहीं माना।
 यही साज-सज्जा आगे चलकर लोक कला के रूप में अपना स्थान बनाया। लोक शब्द को दो अर्थों में देखा जा सकता है पहला समाज और दूसरा जन साधारण या जन समुदाय से है। इनके सब के हाथों टेढ़ी भेड़ी किंतु भाव से भरे चित्रों को भी लोक कला कहा जाता है। लोक कला में रीति-रिवाज, परंपरा आदि को बचा के रखने की शक्ति है।
 आम जन के मन से जुड़े रहने खातिर, बिना लिखे रूप में, बिना किसी तैयारी या साक्ष्य के, ये पूरे समृद्ध अवस्था में आगली पीढ़ी तक आसानी से पहुँच जाती हैं और अपने मूल रूप से पहुँच जाती हैं इसका बड़ा कारण, बड़ी विशेषता कलाकारों का अनाम रहना है। इस कला में थोड़ा- थोड़ा करके कई लोग कार्य करते थे। ध्यान से देखा जाए तो शास्त्रीय कला हेतु कला की और भी जानकारी होनी जरूरी होती है जबकि लोककला इन सभी से परे की चीज है। लोक कला सभी रिशतों के साथ घुल-मिल कर अपने रूप में सभी के बीच रहते हुए हमेशा से यात्रा में रही है। कलाकृतियों के सुंदर-असुंदर जैसी बातें यहाँ नहीं होती है। **कलाकृति पंकज तिवारी की है।**

दोस्तों की खुशी में हमारी खुशी



मित्रता दिवस पर विशेष

एकता कानूनगो बक्षी

लेखक पत्रकार हैं ।

म | नुष्य जीवन में दोस्ती का रिश्ता बड़ा प्यारा रिश्ता होता है। दोस्त होते ही कुछ ऐसे हैं जिनके साथ बिताए चंद लम्हें हमें तरोताजा कर देते हैं। कई बार तो सुख और दुख के क्षणों में उनकी मौन उपस्थिति भी बहुत प्रभावी हो जाती है। उनका होना ही हमें बहुत हिम्मत दे देता है।
 अच्छे मित्रों का जीवन में होना हमारी अनमोल निधि होती है। जैसे मोती मिल गए हों किसी खजाने से। यह रिश्ता दिल से दिल के तार को जोड़ता है। आपसी समझ की मिसाल कायम करता है। एक ओर जहां इसमें दूसरे की संवेदनाओं से गुजरकर निस्वार्थ समर्पण भाव की खुशबू होती है वहीं एक दूसरे को सम्बल देकर जीवन को सहज और खूबसूरत बनाने के बेहतरीन रंग भी खिले होते हैं।
 यदि 'दोस्ती' के संदर्भ में थोड़ा व्यापकता से विचार करें तो बड़े दिलचस्प तथ्य निकल आते हैं। दोस्त हमउम्र भी हो सकते हैं और उम्रदराज भी। हम से उम्र में बहुत छोटे भी हो सकते हैं, यहां तक कि पेड़ पौधे भी हमारे दोस्त हो सकते हैं तो पशु पक्षी भी।
 निजीव वस्तुओं से भी हमारी पक्की दोस्ती बन जाती है। किताबों को तो ईसान की सच्ची दोस्त होने का गौरव

पहले से हासिल हो चुका है।बचपन में हमारे खिलौने हमारे दोस्त ही तो थे और बाद में हमारी पहली गाड़ी या हमारी कोई खास चीज उस से हमारा लगाव जो उन बेजान वस्तुओं में भी जान फूक देता है, वह भी दोस्ती का ही एक खास रूप है। इस धरती के सभी जीवों का प्रकृति से भी एक तरह से दोस्ती का ही रिश्ता होता है।
 जीवन की सुंदरता में मित्रता के महत्व को नकारा नहीं जा सकता। माँ बेटे, पिता पुत्री या पालक संतान, सास बहु,भाई बहन,पति पत्नी आदि जैसे पारंपरिक आत्मीय रिश्तों के भीतर जब दोस्ती की सुहावनी हवा बहने लगती है तो यह और अधिक खूबसूरत और हर कसौटी पर खरा उतरने में सक्षम हो उठता है। दोस्तों का साथ हो तो सारी उलझने मानो हँसते मुस्कुराते हुए ही मिट जाती है। समय मानो पंखों पर उड़ान भरता हुआ गुजरता जाता है।
 एक और अनूठी दोस्ती होती है जो हमेशा हमारे साथ बनी रहती है। वह है हमारी खुद से खुद की दोस्ती। यह वह महत्वपूर्ण रिश्ता है जो निर्धारित करता है कि जीवन मे हमारे अन्य रिश्ते और दोस्तियां सहज रहेंगी या नहीं।
 हमारे भीतर छुपे हुए दोस्त हमें मजबूत बनाते हैं। बाहरी दुनिया मे कदम रखने से पहले ही सारा होमवर्क कराते रहते हैं।
 ये हमें बहुत करीब से जानते,समझते हैं। हमारे दुखी होने से पहले ही इन्हे पता चल जाता है कि उदासी के बादल छाने लगे हैं। खुशियों का इंद्रधनुष खिलाने की युक्ति भी इन्हे ही पता होती है। दूसरों से अनावश्यक उम्मीद लगाकर हताश होने की बजाए हमे अपने भीतर के दोस्त से हर दिन खुलकर बात करनी चाहिए। उसके हल चाल पृछते रहना चाहिए। अपनी परेशानियों को दूसरो से साझा करने से पहले भीतर बैठे हमारे मित्र से उसका परीक्षण करवाना चाहिए। इसके लिए हम डायरी लेखन का

उपयोग भी कर सकते हैं। ऐसा करते समय हम खुद को बाहरी व्यक्ति समझ सकते हैं। चिंतन, मनन करने से हम अपने स्तर पर ही काफी परेशानियों का हल निकाल पाने में सफल हो सकते हैं। हमारे मन मस्तिष्क में पहले से ही अधिकांश परेशानियों से जुड़े हर दस्तावेज और उपाय मौजूद होते हैं। सच तो यह है कि हमारी कई गुंथियों व समस्याओं की चाबी भी हमारे भीतर ही मौजूद होती है।
 खुद को खुश और स्वस्थ रखने की सब से पहली जिम्मेदारी हमारी स्वयं की ही होती है। उसके लिए खुद को ठीक तरह से समझकर खुशियों के अवसर जुटाना,खुद को ऐसी गतिविधियों से जोड़ना जिस से हम स्वस्थ और प्रसन्न बने रहें, यह बाहरी नहीं, हमारे भीतर के प्रबंधन पर ही खासा निर्भर करता है। गौर करें तो हम पाएंगे जब हम व्यस्तताओं के चलते खुद को एकांत समय नही दे पाते, विचार नही कर पा रहे होते हैं तब अक्सर हम खुद को असंतुलित,व्याकुल व दिशाहीन महसूस करने लगते हैं। जैसे लंबे समय तक व्यायाम न करने से शरीर थका और बीमार पड़ जाता है वस उसी तरह मनन चिंतन अपनी भीतरी व्यवस्था और भीतर के दोस्त का ध्यान न रखने पर मानसिक और शारीरिक दोनो ही कणों को झेलना पड़ जाता है।
 कह सकते हैं कि सब से जरूरी व पक्की दोस्ती हमारी खुद से खुद की होती है। खुद को स्वीकारना, जीवन मे अच्छे बदलाव लाने के लिए खुद की मदद करना,सकारात्मक ऊर्जा देकर खुद को स्वस्थ रखना, खुद को उपहार देना, रोमांचक अनुभव से खुद को चर्कित कर देना यह सब कुछ हमें निरंतर करते रहना चाहिए इससे हमारे भीतर मौजूद सबसे गहरे दोस्त 'मन मस्तिष्क' को खुश और प्रसन्न रखा जा सकता है। दोस्तों की खुशी में ही अपनी खुशी निहित होती है।

दोस्ती एक पवित्र अनुभूति

दिखाया।सच्चा मित्र वही होता है – जो संकट में साथ दे, मनोबल बढ़ाए और दिशा दिखाए।
 आज के युग में अनेक मित्र ऐसे भी हैं, जो भ्रमित कर गलत राह पर ले जाते हैं। ऐसे समय में श्रीकृष्ण जैसे सखा की आवश्यकता और भी गहराई से महसूस होती है। जब उद्धव को अपने ज्ञान का गर्व हुआ, तब श्रीकृष्ण ने उन्हें ब्रज की गोपियों के पास भेजा।



गोपियों की भक्ति, विरह और निष्कलंक प्रेम ने उद्धव को नम्रता का पाठ पढ़ाया। यह उस आध्यात्मिक मित्रता का उदाहरण है जहाँ प्रेम, ज्ञान से भी श्रेष्ठ ठहरता है।
 श्रीराम ने भी मित्रता को कर्म और आचरण से परिभाषित किया।
 उन्होंने कहा – जो व्यक्ति अपने मित्र के दु:ख में दु:खी नहीं होता, उसका दर्शन भी पाप के समान है। राम ने सिखाया –अपने पर्वत जैसे दु:ख को धूल समान समझो,

और मित्र के धूल जैसे दु:ख को पर्वत मानो।
 सनातन संस्कृति में मित्रता केवल सामाजिक नहीं, बल्कि आध्यात्मिक बंधन मानी गई है। भक्ति के नौ रूपों में सख्य-भक्ति वह अवस्था है, जहाँ भक्त ईश्वर को मित्र मानकर अपनत्व से पूजता है। यहाँ औपचारिकता नहीं, केवल स्नेह और विश्वास होता है। श्रीकृष्ण और गोपों की पारस्परिकता इसका अनुपम उदाहरण है – जहाँ ईश्वर भी मित्र बनकर हँसते, खेलते और अपनत्व से जीवन जीते हैं।
 आज के व्यस्त और औपचारिक संबंधों के दौर में, मित्रता एक दिवस और सोशल मीडिया की बधाइयों तक सिमट गई है।
 ऐसे में इसकी पवित्र अनुभूति धूमिल होती जा रही है। हालाँकि आदर्श मित्रता आज दुर्लभ हो सकती है, फिर भी यदि हम श्रीकृष्ण का दृष्टिकोण अपनाएं –तो बिना दिखावे और स्वार्थ के भी सच्ची मित्रता निभाई जा सकती है। जहाँ कोई गिरता दिखाई दे, वहाँ उसे थामें। जहाँ अंधकार हो, वहाँ दीपक बनकर राह दिखाएँ। यही है सच्ची मित्रता की सार्थकता। मित्रता कोई औपचारिक बंधन नहीं, वह एक मौन संवाद है – जो आँखों में विश्वास बनकर झलकता है, और हृदय में अपनत्व बनकर बसता है। जब चारों ओर दिखावा, स्वार्थ और आभासी संपर्कों की भीड़ हो,तब सच्ची मित्रता एक तपस्या बन जाती है – जिसे निभाना सभी के वश की बात नहीं। पर यदि हम श्रीकृष्ण जैसे सखा को अपना आदर्श बनाएं, तो न केवल किसी के जीवन में उजाला कर सकते हैं, बल्कि मित्रता को उसकी वास्तविक गरिमा भी लौटा सकते हैं।
 आइए, इस मित्रता दिवस पर हम यह संकल्प लें – कि हम केवल नाम के नहीं, बल्कि समय पर साथ निभाने वाले, वचन निभाने वाले, और मौन में भी समझने वाले सच्चे मित्र बनें।
 क्योंकि दोस्ती तब ही सार्थक होती है – जब वह दिखावे से नहीं, दिल से निभाई जाती है।

क्योंकि सास भी कभी ...की वापसी के निहितार्थ



टीवी की दुनिया

आदित्य दुबे,

लेखक वेबसाइट ई-अन्तर्गत के प्रबंध संचालक हैं ।

हिं | एकता कपूर का मेगा फैमिली सीरियल- ‘ क्यूँकि सास भी कभी बहू थी ...’ अपने समय का बेहद लोकप्रिय टीवी सीरियल था। इस सीरियल में रिश्तों की संवेदनशीलता ,पारिवारिक सम्बन्धों की उलझन-सुलझन और एक फैमिली मेलोड्रामा के सारे फार्मूले थे । अभिनय में स्मृति ईरानी और अनुराग उपाध्याय द्वारा अभिनीत तुलसी और



मिहिर की जोड़ी थी जो टीवी दर्शकों को अच्छी लगती थी ।और भी लम्बी स्टार कास्ट थी जिसमें करण (हितेन तेजवानी) और नंदनी (गौरी प्रधान) हमेशा से दर्शकों के पसदीदा रहे थे । इसे अपने समय का –‘आइकेनिक’ सीरियल कहा जाता था। पिछले सप्ताह इस टीवी सीरियल का स्टार प्लस चैनल? पर नये कलेवर में प्रसारण आरम्भ हुआ ।
 क्या यह सीरियल का पार्ट टू होगा या फिर फर्स्ट से लास्ट तक के सभी एपीसोड का पुनर्प्रसारण होगा ? यह सवाल दर्शकों के मन में ज़रूर था मगर जब यह स्पष्टीकरण सामने आया कि इस सीरियल में अब नई पीढ़ी विरासत सम्भालेगी और दूसरे सीजन में पुराने चेहरों के साथ-साथ नए एक्टर्स भी शामिल होंगे,तब यह बात साफ हो गई कि सीरियल की कहानी आगे बढ़ेगी । रोहित सुचांती, तनीषा मेहता, शगुन शर्मा और अमन गाँधी जैसे नये कलाकार तुलसी और मिहिर की विरासत को आगे बढ़ाते हुए तुलसी और मिहिर की कहानी में नयापन लाएंगे । ऐसे में यह सवाल स्वाभाविक होगा कि क्या ये नई पीढ़ी पुराने शो के तिलस्सम को बरकरार रखते हुए नए दर्शकों को अपनी ओर खींच पायेगी ?
 पहले सीजन में इस टीवी सीरियल ने लोकप्रियता का एक इतिहास रचा था । शो स्टार प्लस पर रात 10.30 बजे के टाइम स्लॉट में आता था और इसने उस समय टीआरपी के सारे रिकॉर्ड तोड़ दिए थे । तुलसी विरानी हर घर का हिस्सा बन गई थीं और ये शो भारतीय टेलीविजन के इतिहास का एक मील का पत्थर बन गया था। इसे भारतीय टेलीविजन के सबसे

स्टोरी वाले टीवी सीरियल का समुचित रूप से लोकप्रिय न होना वो सबसे बड़ा कारण है जिससे इस सीरियल को थोड़े बदलाव के साथ सामने लाना पड़ा । इस सीजन दो में लगभग एक सौ पचास एपीसोड की एक परिमित (फाइनल्ट) सीरीज बनेगी । किसी भी फिल्म या टीवी शो को जब दोहराया जाता है तो आमतौर पर यह माना जाता है कि उसकी पुरानी लोकप्रियता को दोबारा भुनाया जायेगा मगर ऐसा हर बार नहीं होता है ।यही जोखिम इस सीरियल के साथ भी है । असल में नई पीढ़ी के लिये मनोरंजन का फण्डा कुछ अलग होता है ।अब यह तो? वक्त ही बताएगा कि नई पीढ़ी का इस सीरियल के प्रति रख क्या रहता है ?
 इस सीरियल के दोबारा प्रसारण के बाद कई दर्शकों ने इसकी सराहना की और पहले एपीसोड को देखते हुए फोटो, वीडियो भी शेयर किये ।एक दर्शक ने तो सीरियल देखते हुए अपने परिवार की तस्वीर साझा की और लिखा, ‘इतने साल बाद भी स्मृति ईरानी तुलसी के रूप में आइकॉनिक है।’ एक अन्य दर्शक ने भी सीरियल की स्टार कास्ट की तारीफ की। वह लिखता है, ‘वाह, पुरानी यादें ताजा हो रही हैं। बचपन में मैं अपनी दादी और माँ के साथ इस सीरियल को देखा करता था।स्मृति ईरानी और बाकी कलाकारों को सराहा कुछ यूजर्स ने सीरियल ‘क्योंकि सास भी कभी बहू थी’ का पहला एपिसोड देखते हुए फोटो, वीडियो शेयर किए हैं। अब वह ऋजू कब तक बना रहता है यह देखना रोचक होगा ।

राजेन्द्र शुक्ल : जन्म-दिवस पर विशेष

ताहिर अली

लेखक सेवानिवृत्त संयुक्त संचालक, जनसम्पर्क संचालनालय है



कुछ व्यक्तित्व केवल अपने क्षेत्र का प्रतिनिधित्व नहीं करते, वे एक विचार बन जाते हैं। राजनीति, प्रशासन, विकास और जन-भावनाओं के मध्य जब संतुलन की आवश्यकता होती है, तब कुछ ही लोग होते हैं जो इस संतुलन को दृढ़ता, संवेदनशीलता और दूरदृष्टि के साथ निभा पाते हैं। ऐसे ही एक कर्मठ नेता हैं—श्री राजेन्द्र शुक्ल।

रीवा की धरती से राष्ट्रीय दृष्टिकोण तक की यात्रा- उप मुख्यमंत्री श्री राजेन्द्र शुक्ल का जीवन एक अभ्यास है — उन मूल्यों का जो राजनीति को सत्ता का साधन नहीं, सेवा और संवेदना का पथ बनाते हैं। रीवा की सांस्कृतिक भूमि पर पले-बढ़े शुक्ल जी की संगठन क्षमता और जन-भावना को समझने की उनकी क्षमता ने उन्हें प्रारंभ से ही विशिष्ट बना दिया। आज वे पाँच बार से लगातार विधानसभा सदस्य हैं, यह कोई आकस्मिक राजनीतिक उपलब्धि नहीं, यह जनता द्वारा उस ईमानदार नेतृत्व को बार-बार चुने जाने की स्वाभाविक प्रतिक्रिया है। विनम्रता, स्पष्टादिता और संवादशीलता- न कभी बात घुमाते हैं, न टालते हैं

श्री शुक्ल जी का व्यक्तित्व सतही राजनैतिक भाषणों से इतर, गंभीर, परिपक्व और सन्नद्ध विचारशीलता का है। वे जिस आत्मीयता से जन-सामान्य से संवाद करते हैं, वह केवल एक राजनेता की शैली नहीं, बल्कि एक जन-सेवक की सहज प्रवृत्ति है। स्पष्टता उनके व्यक्तित्व की रीढ़ है, चाहे वह किसी प्रशासनिक निर्णय पर हो, या किसी सामाजिक विषय पर; वे न कभी बात घुमाते हैं, न टालते हैं।उनका यह स्वभाव उन्हें लोकप्रियता से परे जाकर विश्वसनीयता प्रदान करता है। कार्यकर्ताओं के लिए वे ‘राजेन्द्र भैया’ हैं और अफसरों के लिए एक ‘न्यायप्रिय, अनुशासित और विचारवान मार्गदर्शक’। यह दुर्लभ संतुलन उन्हें मध्यप्रदेश के प्रशासनिक ढाँचे का एक आधार स्तंभ बनाता है।

राजनीतिक जीवन के प्रारंभिक वर्षों से ही उन्होंने संगठनात्मक अनुशासन, विचारधारात्मक प्रतिबद्धता और विकाससंमुख सोच के साथ सार्वजनिक कार्यों में सक्रिय भागीदारी निभाई। जन-सेवक के रूप में उन्होंने शासन की विभिन्न जिम्मेदारियाँ संभालते हुए आवास, पर्यावरण, वन, जैव-विविधता, ऊर्जा, खनिज, उद्योग, जनसम्पर्क, लोक स्वास्थ्य यात्रिकी जैसे जटिल विभागों का नेतृत्व न

केवल जिम्मेदारी से किया, बल्कि प्रत्येक क्षेत्र में दीर्घकालिक नीतिगत परिवर्तन लाने का कार्य किया। ऊर्जा विभाग में कार्य करते हुए उन्होंने राज्य को 24 घंटे बिजली देने के सपने को अटल ज्योति योजना के माध्यम से यथार्थ में बदल दिया। उनका विश्वास था कि सशक्त ऊर्जा व्यवस्था के बिना औद्योगिक विकास और ग्रामीण सशक्तिकरण अधूरा है। नवकरणीय ऊर्जा के क्षेत्र में रीवा का ऐशिया का सबसे बड़ा सोलर पॉवर प्लांट विकास और पर्यावरण संतुलन की अद्वितीय मिसाल है।

स्थानीय भावनाओं के साथ विकास की एकात्मता- उप मुख्यमंत्री श्री शुक्ल ने यह भली-भाँति समझा कि विकास का अर्थ केवल भौतिक नहीं है, बल्कि जन-भावनाओं, परंपराओं और सांस्कृतिक प्रतीकों के साथ उसका समन्वय भी जरूरी है। यही कारण रहा कि उन्होंने स्थानीय गौरव सफेद बाघ को उसके प्राकृतिक आवास में पुनः लाकर लोगों की भावनाओं का सम्मान किया। यह निर्णय मात्र वन्य संरक्षण का नहीं, बल्कि उस सांस्कृतिक अस्मिता का था, जिसे जनता दशकों से जीवंत देखना चाहती थी।पर्यावरण संरक्षण उनके चिंतन का स्थायी हिस्सा रहा है।गौ-संरक्षण, तालाबों के पुनर्जीवन, बड़े पुलों और सड़कों के निर्माण, मंदिरों एवं तीर्थ-स्थलों के संरक्षण और रिंग रोड जैसी परियोजनाओं के माध्यम से उन्होंने यह सुनिश्चित किया कि विकास केवल आँकड़ों में नहीं, बल्कि आम जन-जीवन के अनुभवों में परिलक्षित हो। जन-स्वास्थ्य, सिंचाई, सड़क, शिक्षा, एयरपोर्ट, हवाई सेवाओं का विस्तार और शहरी अधोसंरचना जैसे विषयों पर उनकी सोच स्थायित्व और समावेशिता पर केन्द्रित रही। उन्होंने पेयजल योजनाओं, सिंचाई विस्तार, स्वास्थ्य संस्थानों की गुणवत्ता में सुधार और चिकित्सकों की नियुक्ति जैसे कार्यों को सर्वोच्च प्राथमिकता दी।

श्री शुक्ल का विश्वास रहा है कि शासन केवल निर्देश देने का माध्यम नहीं, बल्कि जन-सामान्य की भागीदारी से संचालित सामाजिक अनुभव है। उन्होंने खाली पढ़ी शासकीय भूमि को हरित बगीचों और उद्यानों में बदलकर शहरी सौंदर्य में वृद्धि की। युवाओं के लिए खेल अधोसंरचना तैयार कर उन्हें स्वाभिमान और राष्ट्रीयता के साथ जोड़ा। गौ-सेवा के प्रति उनका समर्पण उनके संवेदनशील नेतृत्व की झलक देता है। उन्होंने गौ-सेवा को आर्थिक रूप से व्यवहार्य एवं सामाजिक रूप से समावेशी बनाकर एक मॉडल प्रस्तुत किया। गौ-

अभयारण्य और गौ-प्रबंधन के नवाचारों के माध्यम से उन्होंने ग्रामीण अर्थ-व्यवस्था में एक स्थायी आय स्रोत की कल्पना साकार की।

शिक्षा और संस्कृति के प्रति दीर्घदृष्टि- उप मुख्यमंत्री श्री शुक्ल के चिंतन का महत्वपूर्ण स्तम्भ शिक्षा रहा है। संस्कृत विश्वविद्यालय की स्थापना, नवीन महाविद्यालयों की संरचना और छात्रावासों के निर्माण में उन्होंने निरंतर नेतृत्व प्रदान किया। संस्कृति के संरक्षण को



उन्होंने केवल आयोजनों तक सीमित नहीं रखा, बल्कि उसे शिक्षा, अधोसंरचना और नेतृत्व विकास का आधार बनाया।

विकास के प्रति उनकी सोच, गहराई और समरसता- उप मुख्यमंत्री श्री शुक्ल विकास को मात्र योजनाओं की श्रृंखला नहीं मानते। उनके लिए यह एक बहु-आयामी प्रक्रिया है, जो शासन की संवेदनशीलता, समाज की भागीदारी, और भविष्य की परिकल्पना के साथ मिलकर पूर्ण होती है।उनके भाषणों और संबादों में अक्सर यह बात उभर कर आती है कि हर योजना को बनाने से पहले उसके अंतिम लाभार्थी की आवश्यकता, सामर्थ्य और परिस्थिति को समझना चाहिए। यही सोच

उन्हें योजनाओं के मूल्यांकन, संशोधन और समावेशी पुनर्रचना की ओर प्रेरित करती है।

संघर्षशीलता और संवादशीलता- नेतृत्व की दो धाराएँ- श्री शुक्ल का राजनीतिक जीवन वैचारिक स्पष्टता और व्यक्तिगत ईमानदारी का समन्वय है। उन्होंने कभी भी संघर्ष से कतराने की प्रवृत्ति नहीं अपनाई, चाहे वह जमीनी मुद्दों को शासन तक पहुँचाना हो या संकट की घड़ी में जनता के बीच खड़े रहना।वहीं दूसरी ओर, वे संवाद के पक्षधर हैं। उन्होंने प्रशासन और जनता के बीच सेतु बनकर भरोसे और पारदर्शिता की संस्कृति को मजबूत किया है।श्री शुक्ल केवल एक जन-प्रतिनिधि नहीं हैं। वे मूल्य-आधारित राजनीति के जीवंत प्रतीक हैं। उनका जीवन इस बात का प्रमाण है कि यदि नेतृत्व ईमानदार, दृष्टि-संपन्न और संवेदनशील हो, तो कोई भी क्षेत्र पिछड़ा नहीं रह सकता, कोई भी समाज दिशाहीन नहीं होता।उनके नेतृत्व में स्थानीय आकांक्षाओं को गति मिली है, क्षेत्र को सांस्कृतिक पुनरुत्थान और सतत विकास की दिशा प्राप्त हुई है।

सोच जो सामान्य से असामान्य की ओर ले जाती है- यदि श्री शुक्ल जी की कार्यशैली को एक शब्द में बांधना हो, तो वह है ‘समस्याओं को अवसर में बदलने की दृष्टि’। नीति निर्धारण में भावनाओं और संभावनाओं का समावेश।वे यह मानते हैं कि विकास तब संपूर्ण होगा, जब उसका लाभ अंतिम व्यक्ति तक पहुँचे, चाहे वह किसी जन-जातीय अंचल में हो या किसी शहरी झुग्गी में।श्री शुक्ल मानते हैं कि आज की राजनीति में यदि सबसे बड़ी जरूरत किसी चीज़ की है, तो वह है, आत्मालोकन और उत्तरदायित्व का भाव। उनका मानना है कि नेतृत्व केवल मंच पर भाषण देने का नाम नहीं, अदृश्य श्रम और सुलभ संवाद का निरंतर अभ्यास है। वे युवाओं को सलाह देते हैं- जोश को होश से जोड़िए। विचारशील बनिए, केवल प्रतिक्रियाशील नहीं। अपने भीतर उस नागरिक को खोजिए, जो केवल अधिकार नहीं माँगता, बल्कि कर्तव्यों की भी चिंता करता है। उनकी यह सलाह केवल भाषण का अंश नहीं, उनकी पूरी कार्यशैली की आत्मा है।

राजनीति सिर्फ सत्ता की होड़ नहीं होती, बल्कि यह समाज की दिशा, उम्मीदों का निर्माण और साझा जिम्मेदारी का माध्यम होती है। ऐसे नेता कम ही होते हैं जो सत्ता को साधन मान कर, सिद्धांत, सेवा और संवेदना को लक्ष्य मानते हैं। श्री राजेन्द्र शुक्ल ऐसे ही दुर्लभ

नेताओं में से एक हैं।श्री शुक्ल का जीवन-दर्शन स्पष्ट है- सत्ता तो क्षणिक होती है, पर सिद्धांत स्थायी। ज्ञान और नैतिकता के बिना कोई समाज सशक्त नहीं रह सकता।।मंत्री पद पर रहते हुए वे कभी अकेले निर्णय नहीं लेते। लोकहित, प्रभावशाली क्रियान्वयन एवं प्रशासन का समन्वय उनके निर्णय की मूल आधारशिला हैं।उनकी सबसे बड़ी विशेषता है संवाद के माध्यम से नीति निर्माण।जनता की सुनवाई करते हैं, केवल समस्या नहीं, बल्कि माँग को समझते हैं।।अधिकारियों से बातचीत करते हैं, लेकिन उन्हें मानव-सम्मान और दृष्टिकोण से जोड़ते हैं।।हर निर्णय को केवल तकनीकी नहीं, बल्कि सामाजिक दृष्टिकोण से देखते हैं।।वे नीतियों को केवल कागजी दस्तावेज नहीं मानते, बल्कि मानवतावादी प्रक्रियाएँ बनाते हैं।।उनकी यह प्रक्रिया केवल शासन-पद्धति नहीं, बल्कि एक मानव-केंद्रित दर्शन पेश करती है।

नैतिकता और संयम- राजनीति का संतुलित पथ

आम राजनीतिक हलचलों में जहाँ कटुता, ध्वनीकरण, स्वार्थ की राजनीति और जोर जरूरी हो जाता है, वहीं श्री शुक्ल जी ने अपनी कर्मठता, सादगी, संयम, सत्यनिष्ठा को अपनाया। उनका मानना है किबहस को संवाद तक सीमित रखिए, विवेकहीन आलोचना की जगह सृजनात्मक सुझाव दीजिए, जनहित को स्वयं से ऊपर रखिए।इस दृष्टिकोण ने उन्हें एक ऐसी स्थिति दी, जहाँ राजनीति धर्म, नैतिकता, और लोक-संगठन का अंग बन गई।

राजनेता के साथ-साथ एक व्यक्तिगत जीवन भी होता है, जिसे श्री शुक्ल ने सादगी, प्रेम और नैतिकता से निभाया।परिवार में वे शांत, विचारशील और समय देने वाले सदस्य हैं।मित्रों में वे भरोसेमंद, संघर्षशील और सकारात्मकता से परिपूर्ण हैं।।श्री शुक्ल सहकर्मियों और ऑफिस स्टॉफ के प्रति सदैव संवेदनशील रहते हैं।।अपने व्यवहार में वे सरल और संवादप्रिय हैं। अपने पिता विंध्य की पहचान, समाजसेवी स्व. श्री भैयालाल शुक्ल के चरित्र की विशेषताओं और जनसेवा के भाव को शिरोधार्य कर उप मुख्यमंत्री श्री राजेन्द्र शुक्ल उनकी विरासत को सहेजने और आगे ले जाने का कार्य कर रहे हैं। उनकी मोटी वाणी, विनम्रता और विचारों का सहज आदान-प्रदान करने की प्रवृत्ति सबको आकर्षित करती है। इन व्यक्तित्व अभिव्यक्तियों ने उन्हें जनता के दिलों में और मन में सरल, सशक्त और स्नेहमयी तस्वीर दी है।

भाजपा ने कृष्णा देवी शुक्ला को दी भावभीनी श्रद्धांजलि

बैतूल। भाजपा के पूर्व जिला महामंत्री स्व. विजय शुक्ला, एवं रतनपुर मंडल के भाजपा नेता प्रशांत शुक्ला की माताजी श्रीमती कृष्णा देवी शुक्ला के असाययिक निधन पर जिला भाजपा परिवार ने शोक संवेदनाए व्यक्त की है। श्रीमती शुक्ला के निधन पर जिले के सभी भाजपा कार्यकर्ताओ ने दुख की इस घडी में ईश्वर से दिवंगत की शांति एवं शोककुल परिवार को यह दुख-सहन करने की कामना परमपिता परमेश्वर से करते हुए भावभीनी श्रद्धांजलि अर्पित की है। शोक संवेदना व्यक्त करने वालों में भाजपा प्रदेश अध्यक्ष एवं विधायक हेमंत खंडेलवाल, केन्द्रीय राज्यमंत्री एवं सांसद दुर्गादास उखेके, जिलाध्यक्ष सुधाकर पवार, विधायक महेन्द्रसिंह चौहान, चंद्रशेखर देशमुख, डा.योगेश पंडोरे, गंगा उखेके, जिला पंचायत अध्यक्ष राजा पवार, उपाध्यक्ष हंसराज धुर्वे, मंडल अध्यक्ष रतनपुर कृष्णा यादव सहित जिले के समस्त पार्टी पदाधिकारी, कार्यकर्ता प्रमुख है।

मैंटनेंस के कारण कल बंद रहेगी बिजली

बैतूल। बिजली कंपनी द्वारा 4 अगस्त से 8 अगस्त तक अलग-अलग फीडों का प्रातः-9 बजे से दोपहर 1 बजे तक मेंटेनेंस कार्य किया जाएगा। मध्य प्रदेश मध्य क्षेत्र विद्युत वितरण कंपनी लिमिटेड बैतूल शहर जोन-1 के प्रबंधक ने बताया कि 4 अगस्त को 11 केव्ही ग्रीन सिटी के मेंटेनेंस के चलते प्रातः 9 बजे से दोपहर 1 बजे तक विनोबा नगर, विवेकानंद वार्ड, भगुा ढाना, खादी उद्योग के पास, ग्रीन सिटी, माचना नगर, हमलापुर चौक, फारेस्ट ट्रेनिंग सेंटर, जज कॉलोनी, मांझी नगर, तिवारी पेट्रोल पंप के पास वाले क्षेत्र में विद्युत सप्लाई बंद रहेगी। इसी प्रकार 5 अगस्त को 11 केव्ही खंजनपुर के मेंटेनेंस के चलते प्रातः-9 बजे से दोपहर 1 बजे तक खंजनपुर, अर्जुन नगर, टेलीफोन कॉलोनी, विकास नगर, कालापाठा, दुर्गा वार्ड, कत्तल ढाना, सुयोग कॉलोनी, सरस्वती स्कूल, डिपो रोड में विद्युत सप्लाई प्रभावित रहेगी। इसके अलावा 6 अगस्त को 11 केव्ही कालापाठा फीडर के मेंटेनेंस के चलते सुबह 9 बजे से दोपहर 1 बजे तक लोहिया वार्ड, चुन्रीढाना, राजेंद्र वार्ड, सिविल लाइन, संजय कॉलोनी, मुर्गी चौक, सिवाजी वार्ड, स्वीपर कॉलोनी, जेएच कॉलेज रोड के क्षेत्र में विद्युत सप्लाई बंद रहेगी। इसी प्रकार 7 अगस्त को 11 केव्ही रामनगर फीडर के मेंटेनेंस के चलते प्रातः-9 बजे से दोपहर 1 बजे तक रामनगर, गर्ग कॉलोनी, अचलपुर नाका, पटवारी कॉलोनी, जयप्रकाश वार्ड, खखरा जामढी में तथा 8 अगस्त को 11 केव्ही सोनाघाटी फीडर के कोसमी फाटक, पॉलिटेक्निक कॉलेज, सोना घाटी क्षेत्र में विद्युत सप्लाई प्रभावित रहेगी। प्रबंधक ने बताया कि किन्हीं अपरिहार्य कारणों से समय में परिवर्तन किया जा सकता है।

जिले में फसल बीमा की तारीख बढ़ी

● किसान 14 अगस्त तक करवा सकते हैं अपनी फसलों का बीमा

बैतूल। प्रधानमंत्री फसल बीमा योजना अंतर्गत जिले में फसलों का बीमा 1 जुलाई से प्रारंभ है। कृषि अधिकारी आनंद बड़ोनिया ने बताया कि फसल बीमा करने की अंतिम तिथि 31 जुलाई को बढ़ाते हुए अन्नग्री कृषकों के लिए 14 अगस्त एवं ग्नी कृषकों के लिए 31 अगस्त निर्धारित की गई है। उन्होंने बताया कि कृषक को दिए गए प्रीमियम राशि सोयाबीन 840 रुपए, मक्का 722 रुपए, धान सिंचित 814, धान सिंचित 651 रुपए, अरहर 735 रुपए प्रति हेक्टेयर है। प्रधानमंत्री फसल बीमा योजना के तहत बीमा करने के लिए इच्छुक कृषक अपनी निकटतम बैंक शाखा सरकारी समिति अधिकृत चैनल, जन सेवा केंद्र, कृषक स्वयं भी राष्ट्रीय फसल बीमा पोर्टल पर जाकर ऑनलाइन आवेदन कर योजना से जुड़ सकते हैं और इन्हीं कृषकों के फसल बीमा करवाने के लिए आवश्यक दस्तावेज बैंक पासबुक फसल बुवाई प्रमाण पत्र, आधार कार्ड, बही एवं बटाईदार किसान या किराए पर ली गई भूमि के लिए मौलिक द्वारा शपथ पत्र प्रस्तुत किया जाना अनिवार्य है। उन्होंने जिले के किसानों से प्रधानमंत्री फसल बीमा योजना में जुड़कर योजना का लाभ लेने की अपील की है।

जिला अस्पताल में सेवानिवृत्ति के बाद नहीं हुई पदस्थापना

रेडियोलॉजिस्ट नहीं, सामान्य मरीजों को बाहर से करना पड़ रहा सोनोग्राफी

बैतूल। जिला अस्पताल बिना रेडियोलॉजिस्ट डॉक्टर के संचालित हो रहा है, यहां जो रेडियोलॉजिस्ट पदस्थ थे, वह सेवानिवृत्त हो चुके हैं, तब से लेकर वर्तमान तक नये रेडियोलॉजिस्ट डॉक्टर की पदस्थापना नहीं हो पाई है। जिस समय डॉक्टर के सेवानिवृत्ति की तिथि नजदीक थी, उस समय से अस्पताल प्रबंधन ने रेडियोलॉजिस्ट की नियुक्ति की मांग कर रहा है। लेकिन नये डॉक्टर की पदस्थापना नहीं हो सकी। जिससे मरीजों को सोनोग्राफी कराने में दिक्कत हो रही है। हालात यह है कि जिला अस्पताल में पेट से संबंधित मरीजों को सोनोग्राफी कराने के लिए निजी अल्ट्रासाउंड सेंटर जाना पड़ रहा है, जहां मरीजों को प्रति सोनोग्राफी के 700 से 800 रुपये चुकाने पड़ रहे हैं। बता दे कि जिला अस्पताल में पदस्थ रेडियोलॉजिस्ट डॉ. ओपी यादव पिछले साल 31 दिसम्बर 2023 को रिटायर हो गए। उनके रिटायरमेंट के डेढ़ साल बाद भी जिला अस्पताल में नए डॉक्टर की पदस्थापना नहीं हो सकी, जिससे अस्पताल में सोनोग्राफी का कार्य प्रभावित हो रहा है।

केवल गर्भवती महिलाओं की हो रही सोनोग्राफी – जिला अस्पताल में केवल दो महिला डॉक्टर द्वारा इमरजेंसी में गर्भवती महिलाओं की सोनोग्राफी की जा रही है, इसके अलावा अतिरिक्त मरीजों की सोनोग्राफी जांच नहीं होने से परेशानियों का सामना करना पड़ रहा है। गौरतलब है कि जिला अस्पताल में प्रतिदिन 500 से एक हजार से अधिक मरीज इलाज कराने आते हैं। ऐसे में डॉक्टर जिन्हें पेट संबंधी परेशानी है, उन्हें सोनोग्राफी



कराने की सलाह देते हैं, लेकिन जिला अस्पताल में डॉक्टर नहीं होने से मरीजों को शहर के प्राइवेट अल्ट्रासाउंड सेंटर जाना पड़ता है। जहां मरीजों की जेब हल्की हो रही है। यहां सोनोग्राफी के मरीजों को 700 से 800 रुपये चुकाने पड़ रहे हैं।

शासन को कई बार कराया अवगत, नहीं हुई पदस्थापना – जिला अस्पताल प्रबंधन ने स्वास्थ्य विभाग भोपाल को पत्र के माध्यम से कई बार रेडियोलॉजिस्ट नहीं होने की जानकारी दी। लेकिन

विभाग की तरफ से भी अभी तक कोई जवाब नहीं आया है कि कब तक डॉक्टर की पदस्थापना होगी। अस्पताल के अधिकारियों के मुताबिक रेडियोलॉजिस्ट डॉक्टर रिटायर होने वाले थे, उसके एक पखवाड़े पहले से ही पत्र जारी किया और डॉक्टर की मांग की थी। इसके बाद भी अनेको बार पत्राचार किया, किन्तु रेडियोलॉजिस्ट डॉक्टर की पदस्थापना नहीं हुई है। जिससे लोगों के साथ-साथ डॉक्टरों की भी परेशानी बढ़ गई है कि वे मरीज के सही उपचार के लिए

शासकीय उत्कृष्ट उच्चतर माध्यमिक विद्यालय बैतूल ने जिला स्तरीय पर्यटन क्रिज में पाया प्रथम स्थान

राज्य स्तरीय प्रतियोगिता में बैतूल जिले का करेगी प्रतिनिधित्व

बैतूल। मप्र सरकार पर्यटन विभाग, स्कूल शिक्षा विभाग और जिला प्रशासन के संयुक्त तत्वावधान में शुक्रवार को जिला स्तरीय पर्यटन क्रिज का आयोजन किया गया। जिसमें शासकीय उत्कृष्ट उच्चतर माध्यमिक विद्यालय बैतूल की टीम ने प्रथम स्थान प्राप्त किया है। अब विद्यालय की टीम राज्य स्तरीय प्रतियोगिता में बैतूल जिले का प्रतिनिधित्व करेगी। जिला शिक्षा अधिकारी कार्यालय के सहायक संचालक भूपेंद्र वरकडे ने बताया कि जिले से 197 विद्यालयों के 591 विद्यार्थियों का पंजीयन था, जिसमें से 171 विद्यालयों के 513 विद्यार्थियों और शिक्षकों ने क्रिज में सहभागिता की। क्रिज के प्रारम्भ में सुबह 10 से 12 बजे तक लिखित परीक्षा का आयोजन किया गया। जिसमें 3-3 विद्यार्थियों की 171 टीमों ने सहभागिता की। विद्यार्थियों को 100 प्रश्नों ने विद्यार्थियों से मप्र के ऐतिहासिक, भौगोलिक और पर्यटक स्थलों से सम्बंधित प्रश्न पूछे गए। उन्होंने बताया कि लिखित परीक्षा के परिणाम की घोषणा के पश्चात प्रथम 6 टीमों ने मल्टीमीडिया क्रिज में भाग लिया। क्रिज के परिणाम के अनुसार क्रिज की प्रथम विजेता शा. उत्कृष्ट उच्चतर माध्यमिक विद्यालय बैतूल 315 अंक, द्वितीय स्थान पर शासकीय हाई स्कूल बाकूड 240, तृतीय स्थान पर शासकीय उच्चतर माध्यमिक विद्यालय सोनोरा 210 अंक, चतुर्थ स्थान पर गुरुकुल विद्यालय



मुलताई 195 अंक, पंचम स्थान पर कन्या उच्चतर माध्यमिक विद्यालय बैतूल गंज 160 अंक एवं छठवें स्थान पर ओजस विद्यालय आमला ने 150 अंक के साथ प्रतियोगिता में पुरस्कार प्राप्त किया। कार्यक्रम के नोडल अधिकारी डॉ. अनिल कुशवाहा जिला शिक्षा अधिकारी जिला बैतूल एवं सहायक अतिरिक्त जिला परियोजना समन्वयक सुबोध शर्मा द्वारा विजेता टीमों को बधाई दी गई। इस दौरान टीमों को मप्र पर्यटन विभाग द्वारा मेडल और शानदार ट्रूप पैकेज कूपन दिए गए।

जिला स्तरीय पर्यटन क्रिज में प्रथम स्थान प्राप्त करने वाली शासकीय उत्कृष्ट उच्चतर माध्यमिक विद्यालय बैतूल की टीम राज्य स्तरीय प्रतियोगिता

में बैतूल जिले का प्रतिनिधित्व करेगी। इस अवसर पर पुरस्कार वितरण समारोह के सहायक संचालक भूपेंद्र वरकडे, मप्र पर्यटन विभाग के श्री एस अवस्थी, शासकीय उच्चतर माध्यमिक विद्यालय बासंपानी के प्राचार्य नागेश पवार, शासकीय उच्चतर माध्यमिक विद्यालय बडोरा के प्राचार्य दिलीप डबडे, शासकीय उच्चतर माध्यमिक विद्यालय गंज के प्राचार्य ललित कुमार लिलारे उपस्थित थे। कार्यक्रम में विनोद लिखितकर, हरिओम बादशाह एवं प्राचार्य, हाई स्कूल मलकापुर प्राचार्य संजय गुहे, स्कूल जासोदी श्री बान्हाित, मॉडल स्कूल घोड़ाडोंगरी रामेश्वर नागले का सहयोग प्राप्त हुआ।

पीएम किसान सम्मान निधि योजना से लाखों किसानों के जीवन में आया सुधार : केंद्रीय मंत्री डीडी उइके



बैतूल। प्रधानमंत्री नरेन्द्र मोदी ने शनिवार को वाराणसी उत्तरप्रदेश में आयोजित कार्यक्रम के दौरान प्रधानमंत्री किसान सम्मान निधि योजना की 20वीं किश्त 20 हजार 500 करोड़ की राशि 9 करोड़ 70 लाख से अधिक किसानों को सिंगल क्लिक के माध्यम से अंतरित की। जिसका जिला स्तरीय कार्यक्रम केन्द्रीय मंत्री दुर्गादास उखेके की अध्यक्षता में बैतूल बाजार स्थित दीप्ति मैरिज लॉन में आयोजित किया गया। इस दौरान किसान सम्मान निधि योजना के तहत जिले के 2 लाख 65 हजार 734 कृषकों को 53.14 करोड़ रुपये की राशि का अंतरण किया गया। उल्लेखनीय है कि प्रधानमंत्री किसान सम्मान निधि योजना के तहत वर्ष में कुल राशि रुपये 6 हजार की राशि तीन समान किश्तों में प्रदान की जाती है। केन्द्रीय राज्य मंत्री दुर्गादास उखेके ने कार्यक्रम को संबोधित करते हुए कहा कि प्रधानमंत्री किसान सम्मान निधि योजना की 20वीं किश्त वितरण कार्यक्रम 2 अगस्त में आयोजित कार्यक्रम के रूप में मनाया गया। योजना अंतर्गत जिले के लाखों किसानों के परिवारों में सकारात्मक बदलाव आया है। उन्होंने जनजातीय क्षेत्र के किसानों से प्रधानमंत्री किसान सम्मान निधि योजना का लाभ लेने की अपील की है। इस दौरान प्रोजेक्टर के माध्यम से वाराणसी उत्तरप्रदेश में आयोजित कार्यक्रम का लाइव प्रसारण भी कृषकों ने देखा। कार्यक्रम के दौरान कृषि वैज्ञानिकों के साथ कृषकों की परिचर्चा भी आयोजित की गई। इस अवसर पर जिला पंचायत उपाध्यक्ष हंसराज धुर्वे, सुधाकर पवार सहित अन्य जनप्रतिनिधि, अपर कलेक्टर राजीव नंदन श्रीवास्तव, एसडीएम मकसूद अहमद, उप संचालक कृषि आनंद कुमार बड़ोनिया सहित बड़ी संख्या में कृषक मौजूद रहे।

जन्म जयंती : किशोर कुमार पर विशेष

दूध जलेबी खाएंगे खंडवा में बस जाएंगे

किशोर कुमार अक्सर कह करते थे ‘दूध जलेबी खाएंगे, खंडवा में बस जाएंगे।’ लेकिन, उनकी ये इच्छा पूरी नहीं हो सकी। अपनी अधिकतर फिल्मों में हंसोड़ चरित्र निभाने वाले, स्टेज प्रोग्रामों में नाचते-गाते अपने साथ दूसरों को भी नाच नचाकर धूम मचाने वाले किशोर अंदर से बेहद संजीदा इंसान थे। उनके व्यक्तित्व की खासियत थी, उनकी बहुआयामी प्रतिभा। वे फिल्म विधा के एक ऑलराउंडर थे लेकिन अलबेले ऑलराउंडर।

किशोर कुमार की आवाज साफ पानी की तरह थी जिस रंग का गीत हो उसी रंग और कलाकार के व्यक्तित्व में ढल जाना ही उनके गीतों की खासियत थी। देव आनंद, दिलीप कुमार,धर्मेन्द्र,राजेश खन्ना,अमिताभ बच्चन, विनोद खन्ना, जितेंद्र,शशि कपूर, अश्वी कपूर तक हर कलाकार की मूल आवाज और उसके मैनरिज्म को उन्होंने उसके लिए गाये गीतों में हूबहू उतार दिया। फिल्म, ‘सगीना’ में जब नायक दिलीप कुमार के लिए किशोर कुमार से पार्श्व गायन करवाने की बात चली तो फिल्म के गीतकार, संगीतकार और निर्देशक सभी असमंजस में थे कि दिलीप साहब जैसे बड़े और गंभीर अदकारी करने वाले कलाकार पर किशोर कुमार की शोख आवाज कैसे सूट करेगी।

जब संगीतकार सचिन देव बर्मन ने किशोर के साथ रिहर्सल की तो एक बार में ही उसे फाइनल कर दिया और फिर, साला मैं तो साहब बन गया. . ., आग लगी हमरी झोपड़िया में हम गावें मल्हार . . . और लता मंगेशकर के साथ, तुम्हरे संग तो रेन बिताई कहाँ बिताए दिन ... जैसे सुग्राहिट गीतों ने जन्म लिया। किशोर दा ने अभिनय सम्राट दिलीप कुमार की आवाज और अंदाज को इतना हूबहू काँपी कर दिया कि गाने के बीच में दिलीप कुमार द्वारा बोले गए खयलांग और गीत के बोलों में आवाज़ का अंतर करना मुश्किल हो जाता है।

अपनी अधिकतर फिल्मों में एक हंसते मुस्कुराते हास्य चरित्र को निभाने वाले, स्टेज प्रोग्रामों में नाचते गाते अपने साथ दूसरों को भी नाच नचा कर धूम मचाने वाले किशोर कुमार अंदर से बेहद संजीदा इंसान थे। फिल्म इंडस्ट्री में उनके बहुत कम मित्र थे, वे मिलने जुलने वालों को भी बहानों से टरका देते थे। पत्रकारों और फोटोग्राफरों से भी उन्हें परहेज था और प्रचार में बिल्कुल रुचि नहीं रखते थे। फिल्मी पार्टियों में भी किशोर कभी नहीं देखे जाते थे, इसके

‘बिग बॉस-19’ में किए गए पांच बड़े बदलाव

सलमान खान का फेमस कंट्रोवर्शियल रियलिटी शो ‘बिग बॉस 19’ जल्द ही टीवी पर दस्तक देने वाला है। यह शो 24 अगस्त से शुरू होगा। बीते दिन ‘बिग बॉस 19’ का पहला प्रोमो वीडियो रिलीज हुआ था, जिसमें सलमान खान नेता के रूप में नजर आ रहे थे। इसके साथ ही उन्होंने ये भी बताया कि इस सीजन घर में खूब राजनीति होगी। वहीं मेकर्स ने भी बिग बॉस 19 को सफल बनाने में कोई कसर नहीं छोड़ी, इस शो में ये 5 बड़े बदलाव किए हैं, जिनसे शो को जबरदस्त टीआरपी मिलना लगभग तय है।

इस सीजन शो में सबसे बड़ा बदलाव थीम का हुआ। इस सीजन के लिए दो थीम रखी गई हैं। पॉलिटेक्स और रिवाइंड थीम को इस सीजन शो में फॉलो किया जाएगा। ऐसे में देखना होगा कि ये दोनों ही थीम किस तरह से



बनिस्वत वे अपने घर के एकांत कमरे में बैठकर चिंतन मनन करना अधिक पसंद करते थे। किशोर कुमार के व्यक्तित्व की खासियत थी, उनकी बहुआयामी प्रतिभा, यानी वे फिल्म विधा के एक ऑलराउंडर थे लेकिन अलबेले ऑलराउंडर। उन्होंने गायन के अलावा, निर्माता, निर्देशक, लेखक,अभिनेता, गीतकार और संगीतकार के रूप में भी बहुत अच्छा काम किया। निर्माता के रूप में किशोर कुमार ने नौ हिंदी और एक बांग्ला फिल्म बनाईं इनमें से ‘चलती का नाम गाड़ी, झुमरू और बांग्ला फिल्म लुको चोरी को छोड़कर शेष फिल्मों दूर गगन की छांव में, हम दो डाकू, दूर का राही, बक़्ती का नाम दाढ़ी, शाबाश डैडी, चलती का नाम जिंदगी और दूर वादियों में कहीं, मैं किशोर कुमार ने अभिनय के साथ-साथ कथा,पटकथा, निर्देशक, गीतकार, संगीतकार और गायन की जिम्मेदारी भी संभाली थी।

मध्यप्रदेश के खंडवा में एडवोकेट कुंजीलाल गांगुली और गौरी देवी की तीसरी संतान के रूप में 4 अगस्त 1929 को जन्मे आभास कुमार गांगुली ही कालांतर में रुपहले पर्दे पर किशोर कुमार नाम से विख्यात हुये। अशोक, अनुप, किशोर नाम के तीन भाइयों की इकलौती बहन का नाम था सती देवी। चार भाई बहनों में किशोर सबसे छोटे थे।छोटा होने के नाते किशोर कुमार को सबका प्यार मिला और शायद इसी वजह से बचपन से ही उन्होंने एक बेफ़िक्र, मस्तीमौला, हंसोड़ व्यक्ति की छवि अपना ली जो जीवन पर्यंत उन पर हावी रही, लेकिन इस अलमस्त व्यक्तित्व के अंदर एक गंभीर, संवेदनशील और भावुक



काम करेंगी। बिग बॉस को हमेशा टीवी पर प्रिफरेंस मिली, लेकिन इस सीजन मेकर्स ने बड़ा बदलाव किया है। बिग बॉस-19 टीवी से पहले ओटीटी प्लेटफॉर्म जियो हॉटस्टार पर देखने को मिलेगा। जहां ओटीटी पर शो का प्रसारण रात में 9 बजे होगा तो वहीं टीवी पर यह शो 10.30 बजे आएगा।

कलाकार मन भी था और वहीं बाद के वर्षों में उनके द्वारा स्वयं लिखित, निर्मित और निर्देशित फिल्मों में अक्सर झलकता था।

पचास और साठ के दशक में,बाप रे बाप, भाई भाई, नया अंदाज, आशा, दिल्ली का ठग, शराहत, मनमौजी, रंगोली, गंगा की लहरें, मिस्टर एक्स इन बॉम्बे, हम सब उस्ताद हैं, प्यार किए जा, दो दूनी चार, पड़ोसन, दूर गगन की छांव में, चलती का नाम गाड़ी, झुमरू और दूर का राही जैसी कई सुपर हिट फिल्मों में अपने अभिनय और गीतों के माध्यम से किशोर कुमार अत्यधिक लोकप्रिय हो गए थे। 70 के दशक में फिल्मों में सुपरस्टार राजेश खन्ना की जो आंधी आई उसने किशोर कुमार के गाए गीतों को आसमान की ऊंचाइयों तक पहुंचा दिया।



निधन से कुछ दिन पहले वो मुंबई की भीड़ भरी दुनिया को छोड़कर खंडवा में बसने की सोच रहे थे। दरअसल मुंबई की भागम भाग भरी जिंदगी से किशोर दा इतने अधिक दुखी हो गये थे कि वे अक्सर कहा करते थे, मैंने बंबई आकर गलती की। इससे तो खंडवा में बच्चों को पढ़ाता, चित्रकला सिखाता तो कितनी सुकून भरी जिंदगी रहती। मृत्युपर्यन्त वे कहते रहे ‘दूध जलेबी खाएंगे, खंडवा में बस जाएंगे।’ मगर ऊपर वाले ने 13 अक्टूबर 1987 को महज 58 साल की उम्र में किशोर दा को अपने पास बुला लिया और सिर्फ उनकी मृत देह खंडवा भेज दी, जहां उनकी इच्छानुसार उनका अंतिम संस्कार कर दिया गया।

बिग बॉस 19 को इस सीजन केवल सलमान खान ही नहीं, बल्कि उनके साथ दो और सितारे होस्ट करेंगे। शुरुआती 3 महीनों में तो सलमान खान ही शो को होस्ट करेंगे। लेकिन, बाद में उनकी जगह 2 सेलेब्स इस शो को आगे सभालेंगे। पहले बिग बॉस के सीजन 3 या फिर साढ़े 3 महीने तक ही चलते थे। लेकिन, इस सीजन शो को बढ़ा दिया गया। इस सीजन शो को बढ़ाकर साढ़े 3 की जगह साढ़े 5 महीने कर दिया गया है. ऐसा बिग बॉस के इतिहास में पहली बार हुआ है। इस सीजन बिग बॉस किसी भी कटेस्टर्ट्स के बीच कोई भी दरखलदाजी नहीं करेंगे। शो में केवल और केवल बिग बॉस का ही राज होगा। प्रोमो वीडियो में भी यही देखने को मिला था कि सलमान खान ने ये बात कही थी कि इस सीजन शो में घरवालों का ही राज होगा।

रियल बॉक्स

सिनेमा के परदे पर ‘दोस्ती’ सबसे लंबी चली



हेमंत पाल
लेखक ‘सुबह सवेरे’ इंदौर के स्थानीय संपादक हैं।

हिंदी फिल्मकारों के लिए दोस्ती की कहानियाँ एक तरह से आसान बिकाऊ फार्मुला रहा। एक फिल्म हिट होते ही, उसके आसपास नई कहानियाँ गुंथी जाने लगती है। प्यार में धोखा, खून का बदला खून, प्रेम त्रिकोण, भाइयों का बिछुड़ना और फिर मिलना, दोस्ती में गुलतफ़हमी और फिर त्याग! ये ऐसे हिट फॉर्मूले हैं, जो फिल्मकारों को हमेशा रास आते रहे। इनमें ‘दोस्ती’ का फार्मुला हर समय काल में दर्शकों को रास आया। 1964 में बनी राजश्री की फिल्म ‘दोस्ती’ को अपने समय की सबसे हिट फिल्म माना जाता है। उसके बाद तो दोस्ती की मिसाल वाले इस विषय को कई बार घुमा फिरकर परोसा जाता रहा! हर दौर में दोस्ती की भावना को नए-नए तरीकों से पेश किया गया! जिनमें दोस्त, शोले, चुपके-चुपके, नमक हरा, हेराफेरी, शान, सुहाग, मुकद्दर का सिकंदर, राम-बलराम, दोस्ताना, सौदागर, खुदगर्ज, दिल चाहता है, जिंदगी ना मिलेगी दोबारा, रंग दे बसंती, काई पो चे और चरमे बहूर जैसी फिल्में शामिल हैं। परदे पर दोस्ती के कथानक भाई-चारे, मुश्किलों में साथ खड़े रहने और दोस्त के लिए प्रेमिका का त्याग करने जैसे फार्मुलों के आसपास घूमते रहे हैं। ये कथानक दोस्ती के विभिन्न पहलुओं को उजागर करते हैं। लेकिन, बदलते समय के साथ इनमें तड़का भी लगता रहा। ‘श्री इंडियट्स’ और ‘जिंदगी न मिलेगी दोबारा’ ऐसी ही फिल्में हैं।

अमिताभ बच्चन के स्वर्णकाल की ज्यादातर फिल्मों का केंद्रीय विषय भी दोस्ती रहा! अमिताभ ने कई फिल्मों में दोस्ती की भावना पेश की। फिर वो चाहे जंजीर, शोले, नमक हरा, हेराफेरी, शान, सुहाग, दोस्ताना हो या मुकद्दर का सिकंदर! याद कीजिए अमिताभ के साथ हर फिल्म में कोई दोस्त जरूर रहा। निजी जीवन में भी अमिताभ और विनोद खन्ना के बीच अच्छी दोस्ती के बारे में कभी पढ़ा नहीं गया, लेकिन परदे पर इन दोनों ने कई बार दोस्ती को जीवंत किया! इनमें हेराफेरी, मुकद्दर का सिकंदर जैसी फिल्में शामिल हैं। ‘दोस्ताना’ में शत्रुघ्न सिन्हा के साथ अमिताभ की दोस्ती मिसाल के रूप में याद की जाती है। 1975 की बनी ‘शोले’ में जय और वीरू की दोस्ती के जज्बे को बेहद खूबसूरती से दर्शाया गया! इस जोड़ी ने बाद में ‘चुपके-चुपके’ और ‘राम बलराम’ जैसी फिल्मों में भी दोस्ती दिखाई! राजेश खन्ना के साथ अमिताभ ने ‘आनंद’ और ‘नमक हरा’ में दोस्ती को जीवंता दी! शशि कपूर के साथ ईमान धरम, शान और ‘सुहाग’ में अमिताभ ने यही दोस्ती निभाई!

धर्मेन्द्र भी उन कलाकारों में हैं, जिन्होंने कई एक्टर्स के साथ दोस्ती का किरदार अदा किया। धर्मेन्द्र की दोस्ती शत्रुघ्न सिन्हा और विनोद खन्ना के साथ कई बार बनी! इसके बाद अनिल कपूर-जैकी श्रॉफ, अक्षय कुमार-सुनील शेट्टी और संजय दत्त-गोविंदा की दोस्ती पर कई फिल्मी कहानियाँ बनीं! 1991 में सुभाष घई ने फिल्मी दुनिया के दो दिग्गजों दिलीप कुमार और राजकुमार को दोस्ती की डोर में बांधा और ‘सौदागर’ बनाई! इस

फिल्म को भी दोस्ती के लिहाज से श्रेष्ठ फिल्म कहा जा सकता है। बीच में एक दौर ऐसा भी आया, जब दोस्ती में प्यार का तड़का लगने लगा! दो दोस्तों की दोस्ती के बीच एक लड़की आ जाती है! फिर या तो गलतफहमी पनपती है या प्रेम त्रिकोण बन जाता है! क्लाइमैक्स में या तो गुलतफहमी दूर हो जाती है या फिर एक दोस्त का त्याग सामने आता है! लड़की के कारण दोस्तों में टकराव का ये चलन शायद राज कपूर, राजेंद्र कुमार की फिल्म ‘संगम’ फिल्म से शुरू हुआ था। जो भी हो, फिल्म का अंत सुखांत ही होता रहा। याद किया जाए तो ऐसी फिल्मों की कमी भी नहीं! लेकिन, प्रयोग के तौर पर हाल ही में कुछ ऐसी फिल्में भी बनाई गईं जिनमें दोस्ती तो थी, पर फिल्म का केंद्रीय विषय कुछ और ही था! श्री इंडियट्स, दिल चाहता है, जिंदगी ना मिलेगी दोबारा, रंग दे बसंती, कुछ कुछ होता है, दिल तो पागल है



और चरमे बहूर! इन फिल्मों ने दर्शकों को दोस्ती के कई नए रंग दिखाए!

आज की कुछ फिल्मों का कैनवास दोस्तों के सपनों के साथ उनके आंतरिक टकरावों पर भी फोकस रहा! कहीं विचारों में मतभेद होने के बावजूद दोस्त एक-दूसरे का नजरिया समझने की कोशिश करते हैं। कहीं अलग-अलग सामाजिक और आर्थिक हालात वाले दोस्त एक सपने के साथ आगे बढ़ते हैं और टीम बनाकर उसे पूरा करते हैं। यही कारण है कि अब दोस्ती और विचारधारा के बदलाव की कहानियाँ पर भी फिल्में बनने लगी है। दोस्ती के बहाने कुछ अलग ढंग की कहानियाँ भी कही जा रही है। ये फिल्में बताती है कि जीवन में खुद से बात करना, अपने सपनों से बात करना और दोस्तों से सपनों को शेयर करना कितना जरूरी है। दोस्ती में सपनों के साथ उनके टकरावों की कहानी भी कुछ फिल्मों की कथावस्तु रही है। लेकिन, दोस्तों के बीच टकराव कभी भी इतने बड़े नहीं होते कि वो पूरी दोस्ती को प्रभावित कर दें। ऐसी ही एक फिल्म है ‘जिंदगी न मिलेगी दोबारा’ जिसमें तीन पुराने दोस्त सिर्फ मौज-मस्ती के लिए घूमने निकलते हैं और दर्शक बंथे रहते हैं।

दोस्ती पर आधारित कुछ पसंद की गई फिल्मों में ‘दोस्ती’ (1964) है, जो दो गरीब दोस्तों रामू और मोहन की कहानी है। रामू विकलांग है और मोहन की आँखें नहीं हैं। वे एक-दूसरे के साथ मिलकर जीवन की चुनौतियों का सामना करते हैं। ‘आनंद’

(1971) एक डॉक्टर और एक कैन्सर से पीड़ित मरीज के बीच गहरी दोस्ती हो जाती है। इस फिल्म में जीवन के प्रति सकारात्मक दृष्टिकोण और दोस्ती पर जोर दिया है। यह फिल्म नैतिकता और आदर्शों से लबालब है। फिल्म में कोई भी खलनायक नहीं है। ‘दोस्ती में गोविंद मूनिस ने रामनाथ और मोहन को अनाथ रखा। हिंदी फिल्मों के अनाथ बच्चे भटकाव के शिकार होते हैं। वे या तो किसी गुंडे की गिरफ्त में आ जाते हैं और अपराध की दुनिया में विचरण करने लगते हैं या फिर अभाव और असहाय जिंदगी से दर्शकों को द्रवित करते हैं। ‘दोस्ती’ में रामनाथ और मोहन आत्मनिर्भर होने की कोशिश करते हैं। परस्पर समर्पण और शिक्षा के माध्यम से वे आगे बढ़ना चाहते हैं।

एक बार उनके गाने से खुश होकर कोई राहगीर उनकी जेब में सिक्का डाल देता है, तो रामनाथ नाराज हो जाता है। उसे वह भीख लगती है। मोहन उसे समझाता है कि उसने मांगा तो नहीं, किसी ने खुश होकर कुछ दिया तो वह भीख कैसे हुई! पढ़ाई के लिए पैसे का इंतजाम न होने पर वे गाते-बजाते हैं। ताराचंद बड़जाल्या ने इस फिल्म के लिए सत्येन बोस से आग्रह किया था कि वह सुधीर कुमार और सुशील कुमार जैसे नए कलाकारों को मुख्य भूमिकाओं में लें। 1964 का साल याद करें, तब हिंदी सिनेमा में राज कपूर, शम्मी कपूर, धर्मेन्द्र, जितेंद्र से लेकर किशोर कुमार जैसे लोकप्रिय सितारों की धूम थी। राजश्री के कास्टिंग को-ऑर्डिनेटर नंद किशोर कपूर ने इन नई प्रतिभाओं को ताराचंद बड़जाल्या की बेटी राजश्री के सुहाव पर फिल्मों से जोड़ा। यह आश्चर्यजनक बात है कि ‘दोस्ती’ के बाद में सुधीर और सुशील कुमार को फिल्में नहीं मिलीं। जबकि, इसी फिल्म में पहली बार आए अब्बास खान उर्फ संजय खान आगामी वर्षों में पॉपुलर स्टार बने। ‘दोस्ती की रिलीज के साल (1964) ही राज कपूर की ‘संगम,

मोहन कुमार की ‘आई मिलन की बेला, शक्ति सामंत की ‘कश्मीर की कली, चेतन आनंद की ‘हकीकत और राज खोसला की ‘वो कौन थी जैसी फिल्में पॉपुलर स्टार के साथ रिलीज हुई थीं। ‘दोस्ती ने इन सभी फिल्मों का मुकाबला किया।

सर्वकालिक हिट ‘शोले’ (1975) दो दोस्तों वीरू और जय की कहानी पर टिकी है, जो डाकू गम्बर सिंह को पकड़ने के लिए एक साथ आते हैं। ‘दिल चाहता है’ (2001) तीन दोस्तों, आकाश, समीर और सिद्धार्थ, की कहानी है जो अपनी जिंदगी के अलग-अलग पड़ावों से गुजरते हुए दोस्ती के महत्व को समझते हैं। ‘जिंदगी न मिलेगी दोबारा’ (2011) भी तीन दोस्तों की कहानी है जो बैचलर पार्टी के लिए सेने जाते हैं और वहां अपनी दोस्ती के नए आयामों ढूँढते हैं। ‘3 इंडियट्स’ (2009) तीन इंजीनियरिंग छात्रों की कहानी है, जो अपनी पढ़ाई, करियर और जीवन के बारे में अलग-अलग दृष्टिकोण रखते हैं, पर उनकी दोस्ती बनी रहती है। ‘काय पो छे’ (2013) भी तीन दोस्तों पर टिकी है, जो एक क्रिकेट अकादमी खोलने का फैसला करते हैं और एक साथ काम करते हैं। ‘छिछोरे’ (2019) कॉलेज के दोस्तों के रूप की कहानी है, जो एक-दूसरे से जुड़े रहते हैं और दोस्ती को समझते हैं। ‘आरआरआर’ (2022) दो क्रांतिकारियों की दोस्ती की कहानी है, जो अंग्रेज शासन के खिलाफ लड़ते हैं।

• hemantpal60@gmail.com/ 9755499919



महबूब खान ने बाढ़ का प्रभावशाली उपयोग अपनी क्लासिक फिल्म ‘मदर इंडिया’ में किया। नरगिस और सुनील दत्त की इस फिल्म में बाढ़ से पूरे गांव में तबाही मच जाती है। भूखमरी और प्लेग की बीमारी से गांव वाले परेशान हैं, इस बीब के से ग्रामीण



अपने परिवार को बचाते हैं। इसके अलावा सोहनी महिवाल और बैजू बावरा में भी बाढ़ को फिल्म के कथानक से जोड़ा गया था। बारिश और बाढ़ को मनोज कुमार ने अपनी फिल्म ‘पूरब और पश्चिम’ के पहले श्वेत श्याम हिस्से में बहुत कलात्मकता से फिल्माया था। मनमोहन देसाई की फिल्म ‘सच्चा झूठ’ में राजेश खन्ना की बहन नाज भी बाढ़ में फंस जाती है।



फिल्माया था। राज कपूर की तरह ही महबूब खान ने भी बाढ़ का प्रभावशाली उपयोग अपनी क्लासिक फिल्म ‘मदर इंडिया’ में किया था। नरगिस और सुनील दत्त की इस फिल्म में बाढ़ से पूरे गांव में तबाही मच जाती है। भूखमरी और प्लेग की बीमारी से गांव वाले परेशान हैं, इस बीच कैसे ग्रामीण अपने परिवार को बचाते हैं, ‘मदर इंडिया’ भारत की उन फिल्मों में से एक है जो ऑस्कर के नॉमिनेशन तक पहुंचने में कामयाब रही। इसके अलावा सोहनी महिवाल और बैजू बावरा में भी बाढ़ को फिल्म के कथानक से जोड़ा गया था। बारिश और बाढ़ को मनोज कुमार ने अपनी फिल्म ‘पूरब और पश्चिम’ के पहले श्वेत श्याम हिस्से में बहुत कलात्मकता से फिल्माया था। मनमोहन देसाई की फिल्म ‘सच्चा झूठ’ में राजेश खन्ना की बहन नाज भी बाढ़ में फंस जाती है।

ऐसा नहीं कि हिन्दी फिल्मों में प्राकृतिक आपदा के नाम पर केवल बाढ़ का ही सहारा लिया गया है। जब बाढ़ पर बस नहीं चल पाया तो फिल्मकारों ने भूकंप जैसी प्राकृतिक आपदा को फिल्म की कथानक में जोड़कर प्रस्तुत किया है। इसमें सबसे ज्यादा सफल रही है बीआर चोपड़ा की फिल्म ‘वक्त’। फिल्म में भूकंप की वजह से लाला केदारनाथ का घर तबाह हो जाता



है जिससे उसका परिवार बिखर जाता है। फिल्म में दिखाया जाता है कि किस तरह एक प्राकृतिक आपदा पूरी जिंदगी को बर्बाद कर देती है। फिल्म ‘वक्त’ में कच्छ के रण को दिखाया गया है। इसकी कहानी बक्का के इर्द गिर्द घूमती है जो सूखे के बीच पानी ढूँढने की कोशिश करता है। डायरेक्टर अमोल गुप्ते की इस फिल्म में पूरब कोहली ने मुख्य भूमिका निभाई थी। साल 2005 में महाराष्ट्र में आई बाढ़ पर आधारित इस फिल्म में इमरान हाशमी और सोहा अली खान मुख्य भूमिका में थे। दोनों बाढ़ के बीच फंसकर कैसे मुसीबत से निकलते हैं फिल्म में यह दिखाया गया है। सारा अली खान और सुशांत



सिंह राजपूत की ये फिल्म ‘केदारनाथ’ त्रासदी पर बनी है। साल 2013 में हिमालय के इतिहास की सबसे भयानक तबाही हुई थी। फिल्म हिंदू लड़की और मुस्लिम लड़के बीच लव स्टोरी पर आधारित है। एक और जहां बाँलीवुड की फिल्मों में प्राकृतिक आपदा को फिल्म के कथानक के साथ जोड़कर इस पर कुछ ही रिलें खर्च करने का प्रयास किया गया है वहीं हॉलीवुड ने इस विषय पर पूरी की पूरी फिल्में समर्पित कर दी है। उनके इस प्रयास को दर्शकों ने बकायदा पसंद भी किया है। हॉलीवुड में प्राकृतिक आपदाओं पर बनी फिल्मों की खासियत ये होती है कि ये अपने दर्शकों को असली थ्रिलर महसूस करवाती हैं और इतना रोमांच पैदा करती हैं कि दर्शक अपनी सीट पर से ही वो आपदा महसूस कर लेता है। ये बिल्कुल असली सैसा लगता है। अब तक प्राकृतिक आपदाओं से लेकर दुनिया के खतम होने तक, कई प्राकृतिक आपदाओं पर फिल्में बन चुकी हैं। हेलेन हंट और बिल पैक्सटन द्वारा अभिनीत 1996 में आई फिल्म टिविस्टर बॉक्स ऑफिस पर धमाकेदार हिट साबित हुई। यह फिल्म वास्तव में जबरदस्त दृश्य प्रभावों को दिखाती है। 2004 में आयी ‘द डे आफ्टर टूमोरो’ इस फिल्म में बर्फीले तूफान और सुनामी की त्रासदी

को दिखाया है। अमेरिका में आई इस त्रासदी से पूरा देश तहस नहस हो जाता है। इस फिल्म का निर्देशन रोलैंड ने किया था। इसके बाद 2007 में प्रदर्शित टोनी के निर्देशन में बनी फिल्म फ्लड पूरी तरह से बाढ़ पर ही आधारित थी। 2009 में प्रदर्शित फिल्म ‘2012’ में भूकंप और सुनामी से पूरी दुनिया आयी तबाही का रोमांचक फिल्मांकन किया गया है। इस फिल्म जॉन कुसैक, अमांडा पीट और ओलिवर जेसे कलाकार मुख्य भूमिका में थे। इस फिल्म का निर्देशन भी रोलैंड ने ही किया था। दुनियाभर के दर्शकों ने फिल्म को काफी पसंद किया था।

2011 में आई रीजनल सोझबर्ग की फिल्म ‘कटोजियन’ कोरोना वायरस के बढ़ने के बाद सोशल मीडिया पर ट्रेंड हो रही है। इस फिल्म में वेनियन पट्टो, मारिऑन कोटिल्लाड, ब्रेयान क्रैन्स्टन, मैट डेन, लैरिस फिशबर्न, जुड लॉ, केट विसलेट और जेनifer ने एक्टिंग की है। यह फिल्म 2009 में फैले स्वाइन फ्लू के वायरस के फैलने पर आधारित थी। 2015 में प्रदर्शित फिल्म ‘सैन एंड्रिया’ में डेवन जॉनसन,कार्ला गुजिनो और अलेक्जेंड्रा जैसे कलाकार मुख्य भूमिका में थे। इस फिल्म का निर्देशन ब्रैड पेयटन ने किया था। सैन एंड्रिया में भूकंप और सुनामी से होने वाली त्रासदी को दिखाया गया है। हॉलीवुड की ही फिल्म ‘जियास्टरम एक साइड’ डिजास्टर आधारित फिल्म थी। ये फिल्म साल 2017 में आई थी। इस फिल्म का निर्देशन डैन डिलॉवित्त ने किया था। इस फिल्म में जेराड बटलर, जिम स्टार्स और अब्बी कॉर्निश जैसे कलाकार मुख्य भूमिका में थे। हॉलीवुड ने जहां इस विषय को शिष्ट साथ उठया है वहीं हमारे निर्माता निर्देशक इसे रहस्य के रूप में ही उपयोग करते रहे। इससे ज्यादा हुआ तो बारिश, तूफान, आंधी, जलजला, आंधी और तूफान, आया तूफान जैसे शीर्षक या जिंदगी में आया तूफान, हब चला है इश्क से मिलने जुलने की बदली छई है, जैसे गीत बनाकर ही रह गए हैं।

